

ڈاکٹر عامر سعیل

صدرِ شعبۂ اردو

ایبٹ آباد پیلسکول اینڈ کالج، ایبٹ آباد

اُسلوب اور اُسلوبیات: بنیادی تصورات

Style and stylistics are two different terms that are considered synonymous. In this article, I tried my level best to clear that the first one deals with literary criticism while the second is used for linguistic analysis. Literary genres are cited as examples in both cases. This is a new discipline in Urdu but now the writers are paying more attention to it. In my current article, a clear historical perspective emerged which may create some new discussions in literature. Stylistics has also introduced a new kind of critique, which we call stylistic critique. I also discussed some related points in my article.

(الف) اُسلوب کا روایتی مفہوم

اردو زبان و ادب میں اُسلوب کے مباحث نئے نہیں ہیں۔ قدیم کلاسیکی عہد سے لے کر موجودہ زمانے تک اس پر کسی نہ کسی حوالے سے اظہار خیال ہوتا رہا ہے۔ البتہ دورِ جدید میں تنقید کافن نے جہات سامنے لانے کا سبب بھی بتا رہا جس نے ادب پاروں کی جانچ پر کھ میں خاصی وسعت پیدا کر دی ہے جو کئی اعتبار سے ایک نیک شگون ہے۔ اُسلوب اور اُسلوبیات کی اگربات کی جائے تو محدودے چند لکھاریوں کو چھوڑ کر ابھی ان دونوں اصطلاحات میں فرق کرنے کا رواج عام نہیں ہوا، جس کی وجہ سے عموماً طلبہ کو دقوں کا سامنا بھی کرنا پڑتا ہے۔ البتہ ماضی میں اُسلوب کی اصطلاح راجح نہ ہونے کی وجہ سے اس کے مقابل الفاظ مثلاً طرز، ادا، سلیقہ، انداز پیال، ٹھہب، روشن اور حسن پیال مستعمل رہے ہیں۔ عربی اور فارسی میں اُسلوب کو ”سک“ جبکہ ہندی میں ”شیلی“ کہا جاتا ہے۔ اردو میں اُسلوب کا لفظ بیسویں صدی کے چھٹے عشرے میں بطور ایک ادبی اصطلاح متuarف ہوا جسے انگریزی لفظ ”Style“ کے ہم معنی سمجھا گیا تھا پھر رفتہ رفتہ یہ لفظ اپنی لغوی حدود سے باہر کل کر اصطلاحی زمرے میں داخل ہو گیا۔ اُسلوب کی کوئی ایسی جامع و مانع تعریف سامنے نہیں آئی جو تمام علمی حلتوں کے لیے قابل قبول ہوتا ہم جو بنیادی اور عبوری تعریفیں موجود ہیں وہ اُسلوب کی بنیادی صفات کی جانب سمت نمائی ضرور کرتی ہیں۔ ڈاکٹر گوپی چند نارنگ لکھتے ہیں:

”اُسلوب کوئی نیا لفظ نہیں ہے۔ مغربی تنقید میں یہ لفظ صدیوں سے راجح ہے۔ اردو میں اُسلوب کا تصور

نسبتاً بیان ہے، تاہم زبان و بیان، انداز، طرز بیان، لجہ، رنگ، رنگِ سخن وغیرہ اصطلاحیں اسلوب یا اس ملتے جلیتے معنی میں استعمال کی جاتی رہی ہیں، یعنی کسی بھی شاعر یا مصنف کے انداز بیان کے خصائص کیا ہیں، یا کسی صنف یا ہیئت میں کس طرح کی زبان استعمال ہوتی ہے یا کسی عہد میں زبان کیسی تھی و راس کے خصائص کیا تھے، یہ سب اسلوب کے مباحثت ہیں۔ ادب کی کوئی پہچان اسلوب کے بغیر مکمل نہیں۔“^۱

یہ تعریف اسلوب کے بیشتر معروف پہلوؤں کی جامع ہے جس کی روشنی میں ایک طرف تو اس بات کا اندازہ ہوتا ہے کہ اسلوب کوئی جامد شے نہیں دوسرا طرف تخلیق کار کی شخصیت اس کے ماحول اور تہذیبی و ثقافتی عناصر کو بھی نشان زد کرتی ہے۔ اسلوب میں تناسب و توازن، وحدت فکر، روانی، برجستگی اور الفاظ و تراکیب کی نشت و برخاست معین اصولوں کے تحت ہوتی ہے۔ سید عابد علی عابد نے اپنی تصنیف "اسلوب" میں ادبی اسلوب کی صفات کو تین حصوں میں تقسیم کر کے بڑے گہرے علمی نکات پیدا کیے ہیں۔ ان کے نزدیک معیاری اسلوب تخلیقی، جمالیاتی اور جذباتی حوالوں سے قاری پر اثر انداز ہوتا ہے۔ تخلیق کے ضمن میں تجھیم، مجاز و تشبیہ، خیال افروزی اور استعارہ اپنا جادو بجگاتا ہے۔ جمالیات کے تحت ترمیم، اضافت اور نغمہ حاوی ہوتے ہیں۔ جذبات کے عناصر ترکیبی میں زور بیان، گداز، مزاج اور بذله سنجی کی حکمرانی ہوتی ہے۔ اس کے علاوہ انہوں نے انفرادیت کی طرف بھی توجہ دلائی ہے:

"اسلوب سے مراد کسی لکھنے والے کی وہ انفرادی طرز نگارش ہے جس کی بنا پر وہ دوسرے لکھنے والوں سے متمیز ہو جاتا ہے۔۔۔ انفرادیت عجائب غرائب ادبیات میں شامل نہیں ہونی چاہیئے ورنہ انفرادیت انداز تو مسلم ہو جائے گا لیکن ذوق سليم ایسے انداز یا اسلوب کو اچھا نہ کہہ گا۔"^(۲)

سید عابد علی عابد نے دیگر لیں کے حوالے سے اسلوب کی چار اقسام گنوائی ہیں۔ ان میں سادہ، شاہانہ، مرصع اور حامل زور کلام شامل ہے اور اسلوب کی تعریفی حدود کو ایک بار پھر اس طرح واضح کیا ہے۔

"اسلوب دراصل فکر و معانی اور ہیئت و صورت یا مافیو و پیکر کے امتنان سے پیدا ہوتا ہے۔"^(۳)

ادبی اسلوب تخلیق کے باطن میں اُتر کر اپنا اظہار کرتا ہے۔ اس میں فکر و فون کے جملہ خصائص کسی نہ کسی رنگ میں موجود ہوتے ہیں اور تخلیق کی فکری اور جمالیاتی معنویت میں اضافہ کرتے ہیں۔ ہر مصنف کا ایک اپنا مخصوص اسلوب ہوتا ہے جو اپنی ارفع صورت میں اس کی پہچان بن سکتا ہے۔ ہر اسلوب کسی حد تک اپنے عہد کا ترجمان بھی ہوتا ہے کیوں کہ اس میں اپنے عہد کا تازہ پن، جدت اور تازگی سرایت کر جاتی ہے۔ ملاوجہ کی اسلوب میرا من دہلوی سے اور فسانۂ آزاد کا اسلوب غبارِ خاطر سے اسی لیے مختلف ہے کہ اس میں شخصی افتراق کے ساتھ ساتھ عہد کا افتراق بھی شامل ہے۔ حالی اور سر سید کی تحریریں پڑھ کر اندازہ ہو جاتا ہے کہ ان کے عہد میں کس قسم کے رجحانات اور میلانات راجح تھے۔ اسلوب کی بحث میں جہاں خارجی امور کا ذکر ناگزیر ہے وہاں اسلوب کے داخلی محركات بھی لائن توجہ ہیں۔ اس

حوالے سے شخصیت اور نفسیات کے مباحث کا دائرہ کافی پھیلا ہوا ہے۔ ہر ادیب اپنے عہد کا زائدہ ہوتا ہے اور اس کے مزاج اور لمحے پر ماحول کے گھرے اثرات مرتم ہوتے ہیں۔ مجلسی زندگی ہو یا گوشہ عنہائی ان کے اثرات شخصیت پر پڑتے رہتے ہیں جو بعد ازاں اسلوب کا لازمہ بن جاتے ہیں۔ میر ترقی میر اور حسرت موهانی کی شاعری میں فکر و نظر کا جو گھر اتفاق و نظر آتا ہے اس میں اسلوب کا عمل خل بندی دھیشیت رکھتا ہے۔ ان دونوں شعرا کے ہاں فکر و نظر اور برتاؤ کا باہمی فرق اصل میں اسالیب کا وہی بندی دی فرق ہے جس کے ڈانٹے شخصی میلانات اور سماجی اثرات کے ساتھ جاتے ہیں۔ اسلوب کے روایتی تصوارت کے حوالے سے جو بیانیے سامنے آتے ہیں ان میں اسلوب اور سماج کو اس حد تک یکجا کر دیا گیا ہے کہ پروفیسر آل احمد سرور جیسا بالغ نظر نقاد بھی یہ کہنے پر مجبور ہو جاتا ہے:

”اچھا اسٹائل وہ نہیں ہے جس میں کسی شخص کے من کی موج زیادہ نمایاں ہو، بلکہ وہ جس میں اس کے عہد کی روح اور اس روح کے امکانات کی زیادہ سماںی ہو۔ سر سید کا اسٹائل اسی لیے اپنے ہم عصر وہی کے اسٹائل سے زیادہ ترقی یافتہ ہے اور موجودہ دور کا اسٹائل سر سید سے زیادہ ترقی یافتہ۔ شخصیت کی بلند آنگلی اچھے اسٹائل کی مدد موسیقی کے لیے مضر ہے۔“^۴

اسلوب کے لیے اس طرح کی شرائط عاید کرنا کچھ مناسب رو یہ نہیں ہے کیوں کہ اسلوب کسی سوچی سمجھی منصوبہ بندی کے تحت وجود میں نہیں آتا بلکہ یہ تو ایک فطری بہاء ہے اور اکثر وہیں ترقیت کاروں کو اپنے اسلوب کے بارے میں کسی قسم کا شعوری احساس نہیں ہوتا۔ اسلوب ایک تخلیق کا رکی شخصیت میں اس طرح رچا بسا ہوتا ہے کہ اس کی فکر، تخيّل، تصور، مشاہدہ، ریاضت، ماحول اور کیف انگیزی کیجا ہو کر اسلوب کو جنم دیتے ہیں۔ ان سب عناصر کو منطقی حوالے سے الگ الگ کر کے دیکھا اور دکھایا نہیں جا سکتا اور نہ اس میں کسی کوششیک کیا جا سکتا ہے۔ اسلوب کی نوعیت اور شدت میں بے اختیاری اور انفرادیت پائی جاتی ہے۔ اسلوب میں تعمیری اظہار اور تخلیقی اظہار کو مرکزیت حاصل ہے۔ یہ اظہارات کہیں سادگی، بہل ممتنع اور بر جستگی سے اپنے اثرات مرتب کرتے ہیں اور کہیں لاطافت، نزاکت اور تخلیل کی مدد سے صنعت گری دکھاتے ہیں۔ محبت عارفی کا ایک بیان کردہ نکتہ اس بحث کی مزید پر تین کھوتوں ہے:

”ہر شخص ایک منفرد شخصیت، اثر پذیری کے ایک منفرد شخص کا حامل ہوتا ہے، چنانچہ ایک ہی نوعیت اور شدت کے میچ، ہر شخص کے دل میں ایک ہی نوعیت و شدت کا تخلیق انگیز یہ جان پیدا نہیں کر سکتے۔ آپ کا ہنی یہ جان اور اس کا پیدا کردہ تخلیقی اضطراب دونوں لازماً آپ کی شخصیت کے منفرد ڈھانچیں ڈھلنے ہوئے ہوں گے۔“^۵

اسلوب میں پائی جانے والی انفرادیت اور تاثیر کے پس منظر میں یہی میچ اور جذبہ روپ بدل بدل کر قاری کو اپنی جانب متوجہ رکھتا ہے۔ کامیاب اسلوب وہی سمجھا جاتا ہے جو پڑھنے والوں پر اپنے گھرے نقش ثابت کر جائے۔ ہر تخلیق

کار اپنے ماحول اور اقتدار طبع کا اسیہ ہوتا ہے اسی لیے اُس کا اسلوب ہر طرح کے اثرات قبول کرتا جاتا ہے۔ اردو ادب میں ایسے کئی تخلیق کار موجود ہیں جو اپنی حلاوت اور شعریت سے قاری کے دل و دماغ کو اپنی گرفت میں لے لیتے ہیں۔ ان کے ہاں تخلیل پسندی کے ساتھ ساتھ ملائیت اور رومانیت کے عناصر آمیز ہو کر ایسا تاثر پیدا کرتے ہیں کہ پڑھنے والا متاثر ہوئے بغیر نہیں رہتا۔ انسانی شخصیت کی طرح اسالیب بھی ارتقائی عمل کے پابند ہوتے ہیں۔ ڈاکٹر سلیم آغا قزلباش لکھتے ہیں:

”اسلوب ایک ارتقائی عمل سے عبارت ہے، جیسے جیسے تجربات، مشاہدات اور مطالعے میں اضافہ ہوتا ہے اُسلوب میں بھی اسی نسبت سے گہرائی، بکھار اور جامعیت درآتی ہے، بلکہ ایک لحاظ سے اسلوب کا ارتقائی سفر، سفرِ حیات سے مماثل ہے۔ مثلاً بچپن سے مسلک اسلوب میں الفاظ کے طوطا مینا بنانے کا روایہ تو انہی ملے گا۔ عہدِ شباب سے عمارت اسلوب میں جذباتیت، خطابات، رومانی شور یہ سری اور شوخ و شنگ لفظوں سے چمنے لپٹنے کا رجحان نمایاں ہو گا۔ ادھیر سے مشاہد اسلوب میں پچتنگی، منطقیت اور قدرے تفصیل ووضاحت کا چلن چھایا دکھائی دیگا۔ جب کہ عہد پیری کے اسلوب میں اختصار و اجمال، سلاست دروانی اور سہل ممتنع یعنی بھاری بھرم لفظوں سیجان چھڑانے کے انداز کی جھلک صاف دیکھی جاسکتی ہے۔“

انسانی شخصیت کے ساتھ اسلوبی ارتقا کا یہ عمل نفیات، سماجیات اور انسانیات کے زیر اثر اپنے تمام مدارج طے کرتا ہے۔ سماج کا کون سا واقعہ یا نفیات کا کون سا پہلو کوس وقت اسلوب پر اثر انداز ہوتا ہے اس کا کھون لگانا از حد مشکل ہے۔ انسانی رویوں میں تغیر و تبدل کے جملہ عناصر اسلوب نگارش کو چھونے کی کوشش کرتے ہیں۔ حقیقی دنیا کے سنگین مسائل اور مثالیت پسندی اسلوب کی ارضیت کو مستحکم کرنے کے بڑے اہم ذرائع ہیں اور کم و بیش ہر تخلیق کار کو ان تجربات سے گزر کر آگے نکلنا ہوتا ہے۔ یہ کہنا بھی اپنی جگہ درست ہے کہ اسلوب میں پیدا ہونے والی تہہ داری، تاثیر، برجستگی، ارفعیت، ذمہ معنویت، درد مندی، تاثیر اور تخلیقی حسن ارتقائی عمل سے نکلنے کے بعد ایک کل کی شکل میں اسلوب پنپر ہوتے ہیں۔ ان مرادش بھی اسلوب کو ایک نامیاتی شیخے تصور کرتے ہوئے کہتے ہیں:

”اسلوب بیان ایک ہلتا جلتا، نشوونما پاتا ہوا جسم ہے۔ اس کی مثال نہ تو اُس پوشک کی ہے جو ہم پہنچتے ہیں۔ نہ ہماری رفتار و گفتار کی۔ بلکہ یہ خود گوشت اور خون کا بنا ہوا جسم ہے۔ جس کے اندر ادیب کے ادراکات، احساسات اور خیالات دھڑکتے ہیں۔ زبان کی صفائی اور درستی، اسلوب بیان کی ناگزیر اور لازمی خصوصیات نہیں بلکہ اتفاقی صفات ہیں۔ یا زیادہ سے زیادہ برے اسلوب بیان سے نچھے کے ذرائع،“ اب تک ہونے والی اس بحث میں یہ بات واضح ہو چکی ہے کہ اسلوب سے مراد وہ تمام ادبی خصوصیات ہیں جو

متن میں کسی نہ کسی صورت موجود رہتی ہیں اور جن کی حیثیت اقداری اور جمالیاتی ہو سکتی ہے۔ اسلوب ایک ذوقی اور وجدانی شے ہے اور اس کی جمالیاتی حقیقت کا دار و مدار بھی امتزاجی یا ترکیبی وحدت پر ہے۔ جو تخلیق کا رجت نہ زیادہ عقل سلیم کا مالک ہوگا اور اس کی زبان اور لفظیات پر گرفت جتنی مضبوط ہوگی اُس کا اسلوب بھی اسی قدر متاثر کرن ہوگا۔ بڑا فنکار ہمیشہ اپنے اسلوب سے دوسروں کو متاثر کرتا ہے۔ اسلوب میں جس طرح خلوص اور فصاحت و بلاغت کی موجودگی اسے وقوع بناتی ہے اُسی طرح ثالت و تنافر سے بچنا بھی ضروری ہے۔ جوفن پارہ اعلیٰ مضامین اور ابلاغ کے تمام بنیادی تقاضوں کو پورا کرتا ہے وہ قاری کے دل میں گھر بھی کرتا ہے۔ ڈاکٹر رابعہ سرفراز نے اسلوب کے تجزیاتی مطالعات پیش کرنے کے بعد یہ لکھا ہے:

”کسی ادبی شخصیت اور مقرر یا ادبی گروہ یا دور کا اپنا منفرد طریق اظہار، مصنف کا تخلیقی ضابطہ جس میں توضیح، قوت، تاثیر اور حسن وغیرہ کے اجزا موجود ہوں اسلوب کہلاتا ہے۔۔۔ اسلوب میں فنی خصوصیات اور قوت اظہار پر توجہ مرکوز کی جاتی ہے۔ زبان کی عمومی سطح سے اجتناب یا گریز اسلوب ہے۔۔۔ کسی ادبی تخلیق کی وہ خصوصیت جس کا تعلق خیال یا موضوع کی مناسبت، صورت یا اظہار سے ہوتا ہے۔۔۔ انفرادی خصوصیت، موضوع کے اظہار کا طریق اور اثر پذیری“⁸

ایچھے اور معیاری اسلوب کی ایک پہچان یہ بھی ہوتی ہے کہ وہ اظہار میں سہولت پیدا کرتا ہے۔ یہ ملکہ اس وقت حاصل ہوتا ہے جب تخلیق کا رکوف الفاظ کے چنان اور بنا تو پرمکنہ قدرت نصیب ہو جائے۔ کسی تخلیق کا رکا لسانی انتخاب اسلوب کے تمام تشكیلی مراحل میں اپنے اثرات دکھاتا چلا جاتا ہے۔ اگرچہ اسلوب کے تمام رواتی مباحث میں شخصی حوالے اہم ہوتے ہیں لیکن پھر بھی یہی دیکھا گیا ہے کہ اسے مزید نئے نئے زاویوں سے بھی سمجھنے کی کوشش کی جاتی رہی ہے۔ اس خصوص میں ڈاکٹر رابعہ سرفراز نے اسلوب کے ساتھ مسلکہ اُن تمام اہم تصورات کو سامنے لانے کی سعی کی ہے جن کی مدد سے اس کی تفہیم میں آسانی پیدا ہوئی ہے۔ وہ اسلوب کے پانچ پہلوؤں کو اس انداز سے بیان کرتی ہیں:

۱) اسلوب بمعنی اظہار روح، تصویر دماغ، مظاہر فطرت انسانی، حصہ شخصیت انسانی

۲) اسلوب بمعنی عناصر فکر، لباس، فکر

۳) اسلوب بمعنی زبان کا منفرد ذریعہ، بیان کا متوازن طریقہ، اظہار کی ذاتی صفت، بے محابا قوت انسانی

۴) اسلوب بمعنی قاری سے تعلق پیدا کرنے کا سلیقہ، قاری کو متحرك کرنے کا ذریعہ

۵) اسلوب بمعنی لسانی اظہار کے جملہ امکانی عناصر کا استعمال⁽⁹⁾

اس اقتباس میں اسلوب کے ان داخلی امور کو واضح کیا گیا ہے جن کی مدد سے اسلوب کے خدوخال مزید نمایاں

ہوئے ہیں۔ یہاں شخصی مظاہر، اظہار، زبان و بیان، تاثیر اور انفرادیت کا خصوصی ذکر اس بات کی غمازی کرتا ہے کہ ان صفات کے بغیر اسلوب کا تصور محال ہے۔ اسلوب میں ہر عنصر ایک اضافی اور افادی حیثیت کا حامل ہوتا ہے جس میں قطعیت کا عمل دخل کم ہوتا ہے۔ اچھا اسلوب وہی متصور ہوتا ہے جو قاری کے شعور کو برائیگزٹ کرے اور اسے جذباتی سطح پر متحرک کر دے۔ یہ لازمی نہیں ہوتا کہ جو تحریر سادہ، رووال اور برجستہ ہو صرف اُسی کا اسلوب معیاری ہو گا۔ بھی کبھار ایسا بھی دیکھنے میں آیا ہے کہ مشکل اور پیچیدہ زبان سے تشکیل پانے والا اسلوب بھی قبول عام کا درجہ اختیار کر جاتا ہے جیسا کہ مولانا ابوالکلام آزاد کا اسلوب نثر میں اور غالب کاشاعری میں۔ اسلوب اپنی نوعیت اور برداشت کے اعتبار سے رنگ بھی بدلتا ہے۔ یہ رنگ و آہنگ موضوع کی وجہ سے بھی بدلتا ہے اور انداز فکر کی وجہ سے بھی اپنا علاقہ بدلنے پر قادر ہے۔ ممتاز حسین نے اپنی کتاب ”ادب اور شعور“ میں اسلوب کی جذباتی قوت اور اس کے مطالبات کو پیش نظر رکھتے ہوئے اسے پانچ منطقوں میں تقسیم کیا ہے:

”ایک اسلوب زیریلب گتلنے، خود اپنی ذات سے ہم کلام ہونے یا اپنے ہی خواب میں درآنے کا ہوتا ہے۔ دوسرا خواب سے بیدار ہو کر دوسروں کو چونکا نے اور جگانے کا۔ تیسرا کاروباری جسے ان دونوں صحافتی کہتے ہیں۔ چوتھا خالصتا فکری اور پانچواں طفرو مراجح کا جس کو متعین کرنا ذرا مشکل ہے۔“^{۱۰}

یہ سب ابلاغ و اظہار کے قرینے ہیں اور انسانی روح کے اندر چھپے حقائق کو مکشف کرنے کے ذرائع ہیں جن میں سے ہر ذریعہ اپنے مقاصد کا پابند ہوتا ہے۔ اسلوب کا تعلق خواہ کسی بھی منطقے کے ساتھ ہو اس کا مقصد کلام میں زور بیان اور حسن پیدا کرنا ہوتا ہے۔ مثلاً اگر یہ کہا جائے کہ ”انور تم کافی دونوں بعد آئے ہو“ اور پھر یہ کہنا کہ ”انور تم تو عید کا چاند بن گئے ہو“ بظاہر دونوں کا مفہوم ایک جیسا ہے لیکن ان کا معنوی حسن اور لفظی جمالیات کی تاثیر جدا جد انداز جس کی حالت ہے۔ ایک ادنیٰ ذوق سلیم رکھنے والا شخص بھی دوسرے جملے کی بلاغت کا پورا پورا لطف اٹھائے گا۔ اسلوب ایک باقاعدہ فن ہے جس میں الفاظ و تراکیب کی چحتی اور جملوں کا دروبست اپنے راز کھول کر رکھ دیتا ہے اور ہر صاحب نظر اور صاحبِ ذوق اپنی سہولت کے مطابق تخلیقی فن پارلوں سے گئینے تلاش کرتا ہے۔ اسلوب کے تمام عمومی مباحث اقداری ہوتے ہیں جس میں قاری یا ناقد اپنے زور مطالعہ اور ذوق کی بدولت ادبی فضیلے سناتا ہے۔ ابھی بُرے اور معیاری یا غیر معیاری کا فیصلہ ناقد کی مرضی پر منحصر ہے۔ اسلوب کے جملہ محسن و معائب کی ذمہ داری پڑھنے والے پر از خود عائد ہو جاتی ہے۔ اس سارے عمل میں جیسی جس کے گمان میں آئی کے مصدق فضیلے ہوتے چلے جاتے ہیں۔ سید عابد علی عابد کی معروف تصنیف ”اسلوب“ اسی روایتی فکر کا تکمیلی نقطہ ہے۔ اسلوب کے بارے میں یہ مخصوص اندازِ نظر خالص ادبی تقتید کے زمرے میں آتا ہے جس کا لسانیات یا اسلوبیات کے ساتھ ہم رشتہ نہیں ہونا ضروری نہیں ہے۔ اردو ادب میں ہم اسے اسلوب کا روایتی مکتب کہہ سکتے ہیں۔ روایتی اسلوب کی اس طائفے میں سید عابد علی

عبد، حامد اللہ افسر، ڈاکٹر سید عبد اللہ، ممتاز حسین، ڈاکٹر عبادت بریلوی، شاراحم فاروقی، ڈاکٹر جبیل جالی، ڈاکٹر غلام حسین ذوالفقار، آل احمد سرور، سجاد باقر رضوی اور ڈاکٹر سید وقار احمد رضوی کے نام نمایاں ہیں۔ اس کے مقابلے میں اُسلوبیات یا اُسلوبیاتی تقدیم کے زمرے میں مسعود حسین خان، ڈاکٹر مجھی الدین قادری زور، مرزا خلیل بیگ، ڈاکٹر گوپی چندنارنگ، ڈاکٹر نصیر احمد خان، ڈاکٹر وزیر آغا، ڈاکٹر عطش درانی، ڈاکٹر شارب رو دلوی، وہاب اشرفی، قاسم یعقوب، ڈاکٹر ناصر عباس نیر، ریاض صدیقی، ڈاکٹر سہیل عباس بلوج، ڈاکٹر صلاح الدین درولیش، طارق سعید اور ڈاکٹر روہینہ شاہین کے نام لیے جاسکتے ہیں۔ دنیاۓ ادب میں ایسے ادیب کم کمزورے ہیں جنھیں صحیح معنوں میں صاحب اسلوب کہا جا سکتا ہے اُردو زبان و ادب خصوصاً شاعری کے ضمن میں میر تقی میر، غالب اور میر انیس، جب کہ نثر میں محمد حسین آزاد، ور مولا نا ابو لکام آزاد نمائندہ صاحب طرز ادیب ہیں۔ فارسی شاعری میں حافظ، سعدی اور فردوسی کو انفرادی اسلوب کے حوالے سے فضیلت حاصل ہے۔

(ب) اُسلوبیات کیا ہے؟

اسلوب کا معروضی اور سائنسی مطالعہ اُسلوبیات کہلاتا ہے یعنی ادبی متن میں موجود مخصوص زبان کا مطالعہ اُسلوبیات کا کام ہے۔ یہ خالصتاً متن اساس تقدیم ہے جس میں متن کے اُن خصائص سے تعریض کیا جاتا ہے جن کا تعلق ادبی صفات کے بُرکس لسانی صفات کے ساتھ ہوتا ہے۔ اُردو زبان میں اُسلوبیات کے جدید تصورات پر لکھنے کا سلسلہ گزشتہ کچھ برسوں سے شروع ہوا ہے، لیکن مغربی ادبیات میں اس حوالے سے خاصا کام پہلے سے موجود ہے اور ہندوستان میں بھی اس پر لکھنے والوں کی تعداد خاصی حوصلہ افزائی ہے۔ اُسلوبیات کے بنیادی تصورات سمجھنے کے لیے ہمیں ان تعریفوں کو دیکھنا ہو گا جو ہماری معاونت کر سکتی ہیں۔ اس کا آغاز ڈاکٹر گوپی چندنارنگ سے کیا جاسکتا ہے، وہ لکھتے ہیں:

”اُسلوبیات کی اصطلاح تقدیم میں زیادہ پرانی نہیں۔ اس صدی کی چھٹی دہائی (۱۹۶۰ء) سے اُسلوبیات کا استعمال اس طریق کار کے لیے کیا جانے لگا ہے، جس کی رو سے رواتی تقدیم کو موضوعی اور تاثراتی انداز کے بجائے ادبی فن پارے کے اسلوب کا تجربی معروضی لسانی اور سائنسی فک بنیادوں پر کیا جاتا ہے۔۔۔ اُسلوبیات یا ادبی اُسلوبیات ادب یا ادبی اظہار کی ماہیت سے سروکار رکھتی ہے۔“ ॥

ڈاکٹر گوپی چندنارنگ اُسلوبیات کی مزید وضاحت و صراحت کرتے ہوئے لکھتے ہیں:

”اُسلوبیات وضاحتی لسانیات (Linguistics Descriptive) کی وہ شاخ ہے جو ادبی اظہار کی ماہیت، عوامل اور خصائص سے بحث کرتی ہے۔ اور لسانیات چوں کہ سماجی سائنس ہے اس لیے اُسلوبیات اسلوب کے مسئلے سے تاثراتی طور نہیں بلکہ معروضی طور پر بحث کرتی ہے، نبتاب قطعیت کے ساتھ اس کا تجربی کرتی ہے اور مدل سائنسی صحت کے ساتھ نتائج پیدا کرتی ہے۔ اُسلوبیات کا بنیادی تصور یہ ہے کہ

کوئی خیال، تصور، جذبہ یا احساس زبان میں کئی طرح بیان کیا جاسکتا ہے۔“^{۱۲}

ڈاکٹر نارنگ کے اس بیان میں باقی وضاحتیں تو ٹھیک ہیں لیکن اسلوبیات کو ”وضاحتی لسانیات“ کی شاخ قرار دینا ٹھیک نہیں، کیونکہ اس کا تعلق اطلاقی لسانیات (Applied Linguistics) کے ساتھ نہ تھا ہے۔ ڈاکٹر نارنگ کے علاوہ کسی اور نقاد یا ماہر لسانیات نے اس طرح کا کوئی دعویٰ نہیں کیا بلکہ پاک و ہند کے تمام ناقدین اور مغربی حکماء ا نقطے پر متفق ہیں کہ اسلوبیات اطلاقی لسانیات کا ذیلی شعبہ یا شاخ ہے۔ مسعود حسن خان، ڈاکٹر نصیر احمد خان اور مرا خلیل احمد بیگ نے اسلوبیات کو اطلاقی لسانیات کے تحت زیر بحث لایا ہے۔ اس روایت کے ایک اہم رکن ڈاکٹر نصیر احمد خان اس جدید مکتب تقدیم کی تاریخ پر پروشنی ڈالتے ہوئے لکھتے ہیں:

”پیسویں صدی کے نصف دوم یعنی ۱۹۵۰ء کے بعد اطلاقی لسانیات کی اہم شاخ کی حیثیت سے اسلوب کے مطالعے کو فروغ ملتا ہے۔ اس کی طرف متوجہ ہونے والوں میں پیشتر ایسے ماہرین تھے جنہیں لسانیات کے ساتھ ساتھ ادبی موضوعات سے بھی ڈچپی تھی۔ ان لوگوں نے اسلوبیات پر ایک علم کی حیثیت سے غور کرنا شروع کیا۔ زبان اور ادب اور اسلوبیات کے مختلف موضوعات پر بحثیں کیں۔ شعری اسلوب کے صوتی، ہصرنی، نجوى، لفظی اور معنوی پہلوؤں پر پروشنی ڈالی اور بحور و اوزان سے متعلق مسائل پر بھی غور کیا۔ یہ سب لسانیات کے اصول و ضوابط کو پیش نظر رکھ کر کیا گیا تھا۔“^{۱۳}

ادبی اسلوب کے تئیکی اور تجزیاتی مطالعات کے بارے میں بھی ڈاکٹر نصیر احمد خان نے وقیع معلومات فراہم کی ہے۔ ان کے نزدیک اگر صوتیات پر توجہ کی جائے گی تو پھر اس میں ردیف و قوانی کی خصوصیات کے ضمن میں آوازوں کی امتیازات، مضمون اور مصوتوں کے تناسب پر بات کرنا ضروری ہو جائے گا۔ ادبی متن کی تشكیلاتی اور نجوى سطحیوں کو نمایاں کرنے کے لیے جن امور پر خصوصی نظر کرنا لازمی ہیں ان کی تفصیل درج ذیل ہے:

”لفظیوں اور جملوں کی ساخت، تخلیق و ترتیب، لفظیوں اور کلموں و فقروں کی اقسام اور جملوں میں لفظیوں کا دروبست، وغیرہ۔ لفظی سطح پر مخصوص لفظیات، ان کی قواعدی درجہ بندی، انواع و اقسام، تواتر و تناسب اور تراکیب و مرکبات وغیرہ۔ بدیتی سطح پر امتیازی شکلیں مثلاً پیکر تراشی، علامت، تمثیل، کتابیہ، تشبیہ، استعارہ وغیرہ اور عروضی امتیازات میں اوزان بحور اور زحافت خصوصاً قابل ذکر ہیں۔“^{۱۴}

اسلوبیات کا اصل کام کسی مصنف کے لسانی امتیازات کو نشان زد کرنا ہے لیکن یہ محض لسانی مطالعہ نہیں ہے کیونکہ اس میں مصنف کی انفرادیت تک پہنچنے کی ٹھوس کوشش کی جاتی ہے اور اس کوشش میں تخلیق کار کے لسانی امکانات اور خصائص کو سامنے لایا جاتا ہے۔ اس تجزیاتی عمل کے دوران زبان کا کلی تصور پس منظر میں فعال رہتا ہے اور تخلیق کار کی لسانی انفرادیت کا مرحلہ بھی بخیروں خوبی طے پاتا چلا جاتا ہے۔ اردو ادب میں یہ شعبہ چوں کہ قدرے نیا

ہے اس وجہ سے اس میں کبھی بکھار کچھ خلط بحث بھی پیدا ہونے لگتے ہیں، مثلاً اسلوبیاتی تنقید کو عمومی لسانی تنقید سمجھ لیا جانا ایک ایسا عام مخالفہ ہے جس کی وجہ سے تنقید کا یہ جدید طریق کاراپنی واضح شناخت قائم نہیں کر پاتا اور اس کے بارے میں غلط فہمیاں بڑھتی چلی جاتی ہیں۔ مرزا خلیل احمد بیگ نے اپنے طور پر اس مغالطے سے بچنے کے لیے یہ لکھا ہے:

”زبان کا صرف لسانیاتی تجزیہ اسلوبیاتی تجزیہ نہیں کہلا سکتا۔ اسلوبیاتی تجزیہ کی بنیاد لسانیاتی تجزیہ پر ضرور قائم ہے، لیکن خالص لسانیاتی تجزیہ کو اسلوبیاتی تجزیہ نہیں کہہ سکتے کیوں کہ اس میں لسانیاتی تجزیہ کے علاوہ اسلوبی خصائص کی شناخت بھی ضروری ہوتی اور اسلوبی خصائص کا تعین اسی وقت ہو سکتا ہے جب فن پارے کا لسانیاتی تجزیہ کیا جائے۔ لہذا اسلوبیاتی تنقید کو صرف لسانیاتی تنقید سمجھ لینا کافی نہیں۔ ہاں یہ ضرور ہے کہ ہر اسلوبیاتی تجزیہ، لسانیاتی تجزیہ بھی ہوتا ہے۔ کچھ اہل علم اسلوبیاتی سے صرف لسانی تجزیہ ہی مراد لیتے ہیں۔ اسلوبیاتی تنقید کی مکمل شکل و صورت یہ ہوگی۔۔۔ لسانیاتی تجزیہ + اسلوبیاتی خصائص کی شناخت = اسلوبیاتی تنقید۔“ ۱۵

محولہ بالا بیان سے یہ اصول اخذ کرنا آسان ہے کہ اسلوبیاتی تنقید کا تعلق متن کے مواد اور موضوع سے نہیں ہوتا کیوں کہ یہاں بات کرنے کے لیے قاری یا ناقد کو اقداری فیصلوں کا پابند ہونا پڑتا ہے۔ بلکہ متن کی ظاہری اور معروضی شکل یعنی اسلوب سے ہوتا ہے اور یہی وہ اصل شے ہے جو مواد اور موضوع کو ادبی حدود میں داخل کر کے اس میں ادبيت پیدا کرتی ہے۔ اسلوب کے دو پہلو ہیں، ان میں سے ایک کا تعلق ادب کے ساتھ بنتا ہے اور دوسرا لسانیات سے جاتا ہے۔ اسلوب کی تشكیل میں ایسے بے شمار عناص موجود ہوتے ہیں جن کا مطالعہ معروضی پیانوں کی مدد سے بآسانی کیا جاسکتا ہے اور انھی کو بنیاد مان کر کسی مصنف کی انفرادیت قائم کی جاسکتی ہے۔ ہر بولنے یا لکھنے والا شخص زبان کے استعمال میں ایک ”لسانی انتخاب“ کے عمل سے گزرتا ہے اب یہ اسلوبیات کا وظیفہ ہے کہ وہ اس لسانی انتخاب کا معروضی مطالعہ کرے اور اس لسانی انفرادیت کو ظاہر کر دے جو ایک مصنف کو دوسرے سے ممتاز اور ممتاز بناتا ہے روایتی اسلوب کے مسائل نسبتاً آسان اور عام فہم ہیں لیکن اسلوبیات (Stylistics) کے تمام مسائل اپنے اندر تفہیم اور برداشت کی پیچیدگی رکھتے ہیں۔ ادبی اسلوبیات میں متن کا صرف لسانی تجزیہ پیش کرنا مقصود ہوتا ہے تاہم اس میں جماليات کے مباحث بھی ایک خاص حد تک شامل ہو جاتے ہیں۔ مرزا خلیل احمد بیگ نے اسلوبیات کے حوالے سے جواہتہادی کام کیا اس میں ادبی اسلوب کا بھی معقول حصہ شامل نظر آتا ہے۔ ان سے قبل کسی اور اسلوبیاتی نقاد نے اس قسم کی کسی گنجائش پر بات نہیں کی تھی۔ روئینہ شاہین اس بحث کے مزید ادیوں پر روشنی ڈالتے ہوئے لکھتی ہیں:

”اسلوب، لسانیات اور اسلوبیاتی تنقید ایک مکون کیتین کونے ہیں جو ایک دوسرے کی ساتھ ساتھ چلتے ہیں؟“

ہیں۔ اسلوبیات کا تعلق ادبی اظہار کی ماہیت سے ہوتا ہے اس کے ذریعے نہ صرف ادبی فن پارے کے سماجی پس منظر کو دیکھا جاتا ہے بلکہ اس میں مصنف کے اسلوب کے ذریعے اس کی نفسیاتی کیفیات اور تہذیبی حرکات کا بھی جائزہ لیا جاتا ہیا سی لیے اسلوبیات کا بنیادی تصور اسلوب سے اخذ کیا گیا ہے،^{۱۶}

ادب کا لسانی جائزہ محض ایک میکائی عمل نہیں ہوتا بلکہ اس میں زبان کے ان تمام عوامل اور اجزاء ترکیبی کا کھونج لگایا جاتا ہے جو ایک مصنف کے اسلوب میں بنیادی تعارف کا ذریعہ بنتے ہیں۔ ادب کا ہر اسلوبیاتی جائزہ سماجی لسانیات سے بھی حسب ضرورت مدد لیتا ہے تاکہ اسلوب میں موجود سماجی حرکات کو بھی مکشف کیا جاسکے۔ رچرڈ ہنسن نے اپنی اسلوبیاتی تحقیقات میں اس علم کی حدود کو وسعت آشنا کرتے ہوئے لکھا ہے:

“Linguistics is generally classified as one of the social sciences, along with sociology, lemography (the study of population (the more socially oriented branches of anthropology, geography and psychology and soon))”¹⁷

اسلوبیات کی بنیاد چوں کہ لسانیات پر استوار ہے اس لیے لسانیات میں شامل تمام دیگر مضامین بھی کسی نہ کسی حوالے سے اسلوبیات کے دائرة اثر میں شامل ہو جاتے ہیں۔ یہی وجہ ہے کہ ایسے تمام سماجی علوم و فنون (مثلاً عمرانیات، علم الایمن، نفسیات اور سیاست وغیرہ) جو انسان کے فکری اور عملی جہات سے منسلک ہیں ان کا ایک واضح عکس ہمیں اسلوبیات میں بھی دکھائی دیتا ہے۔ تقدیم ایک ایسی علمی اور تخلیقی سرگرمی ہے جس میں وقت گزرنے کے ساتھ ساتھ نئے اضافے ہوتے رہتے ہیں۔ ان اضافوں کا اصل مقصود یہی ہوتا ہے کہ متن کی دنیا کو زیادہ سمجھا اور پرکھا جاسکے۔ تقدیم کے روایتی دبستانوں میں متن کی تفہیم کا بڑا ذریعہ ذاتی پسند و ناپسند، ذوق اور مزاج ہوا کرتے تھے۔ اس قسم کی تقدیم بالعلوم یک رخی ہوتی اور ہر نقاد اپنی سہولت کے مطابق فیصلے صادر کرتا تھا۔ اس دور کی تقدیم کا ایک نمایاں کمزور پہلو یہ تھا کہ اگر کسی بڑے ناقد نے کسی تصنیف یا صاحب تصنیف کے بارے میں جو رائے قائم کر دی پھر وہ حقیقی متصور ہوتی تھی اور بعد میں آنے والوں کے لیے اس رائے کا احترام فراکٹس میں شامل ہو جاتا تھا۔ یہ طریق ہائے تقدیم آہستہ آہستہ اپنی ساکھم کرتے گئے اور ان کی جگہ تقدیم کے ایسے نئے نظریات متعارف ہونا شروع ہوئے جن کی مدد سے متن کی اہمیت اور اس کی تفہیم میں سہولت پیدا ہونا شروع ہو گئی۔ تقدیم کی یہی آزادہ روئی ادبی شعور میں استحکام پیدا کرتی ہے۔ تقدیم کے انہی معاملات کو مدنظر رکھتے ہوئے ڈاکٹر عبدالغفرنگ لکھتے ہیں:

”کسی ادب پارے کی صحیح قدر و قیمت اس وقت متعین ہوتی ہے جب اس کے تمام مضمرات روشنی میں آ جائیں، جن کا تعلق بے یک وقت فکر و نظر، مواد، بیان، موضوع و اسلوب اور لفظ و معنی دونوں سے ہوتا ہے۔ یہی ادب کا جامع اور تعمیری نقطہ نظر ہے اور ہر اچھی تقدیم اسی کو مدنظر رکھتی ہے“^{۱۸}

اُسلوبیات کا جدید دبتان تقید کے اسی جامع تصور کی ایک توسعہ ہے۔ اس میں متن کا مطالعہ، تخلیق کار کے اُسلوب کا تو پھی اشاریہ کچھ اس انداز سیرت کرتا ہے کہ اس میں اُسلوب کی صفتی، صرفی، خوی، قواعدی اور معیاتی صفات روشن ہوتے چلے جاتے ہیں۔ اُسلوبیات نے ادب اور لسانیات کے درمیان ہم رشتگی کا گہرا شعور عطا کیا ہے۔ تقید کا یہ اندازِ نظر خالص منطقی اور معروضی ہوتا ہے تا ہم اس میں کسی حد تک تاثراتی اور جمالیاتی زاویے بھی شامل سمجھے جاسکتے ہیں۔ اُسلوبیات کے جدید مفہوم، طریق کار اور تجزیات کے حوالے سے نظری مباحث کا سلسلہ جس شدوم سے جاری و ساری ہے اس سے یہ اندازہ لگانا مشکل نہیں کہ ہمارے اردو و فنادقید کے نئے علمی مباحث میں کس قدر دل چھپی رکھتے ہیں۔ جدید دنیا کا تصور اب ایک قریب آفاقی کی صورت کیا جانے لگا ہے جس کی وجہ سے فکر و نظر کی دنیا میں بھی ہل چل پچ گئی ہے کیوں کہ سائنس اور سینما لو جی نے کئی مصنوعی حد بندیوں کا خاتمه کر دیا ہے اور بقول ڈاکٹر گوپی چند نارنگ:

”ہم مشرق کے باسی ہوں یا مغرب کے، اس دنیا کے بھی تو باسی ہیں۔ یہ کہہ ارض ایک ہے۔ سائنس ہو یا علوم کی روایت کچھ دریافتیں، کچھ فکری پیش رفت اس نوعیت کی ہے کہ گلی انسانی روایت کا حصہ بن جاتی ہے، اس سے ہم استفادہ کیوں نہ کریں؟ اگر دوسرا قومیوں کا اس پر حق ہے تو ہمارا کیوں نہیں۔“^{۱۹}

اردو ادب میں علمی ادبیات کے اثرات تلاش کرنا مشکل نہیں ہے۔ ہماری تقید اور پھر دیگر اصناف مثلاً افسانہ، ڈرامہ، ناول اور آزاد نظم پر انگریزی، فارسی، فرانسیسی، جرمن اور روسی ادب کا اثر کوئی ڈھکی چھپی بات نہیں ہے۔ ہائیکو جیسی بدیکی جاپانی صنف ہمارے ہاں قبول عام کا درجہ حاصل کر چکی ہے۔ یہی علمی اثرات ہمیں جدید تقید پر نظر آتے ہیں جس کا سلسلہ حالی اور آزاد سے چلتا ہوا دور حاضر تک آپنچتا ہے۔ مغربی کی تقیدی روایت نے اردو و تقید کے سفر کو جس انداز سے تیز کیا اور نئے نئے افکار کی ترویج و ترقی میں جو ثابت کردار ادا کیا اس کا ذکر اکثر و پیشتر ہوتا ہی رہتا ہے۔ ڈاکٹر خورشید جہاں نے اپنے پی ایچ ڈی کے پراجیکٹ ”جدید اردو و تقید پر مغربی تقید کے اثرات“^{۲۰} میں اس اہم ادبی مسئلے کو اپنی تحقیق کا موضوع بنایا اور مغربی اثرات کی پوری روایت کو سامنے لانے کی کامیاب سعی کی ہے۔ بعد میں پھر ڈاکٹر رفعت اختر خان اپنے پی ایچ ڈی کے مقالے ”اردو و تقید پر علمی اثرات“^{۲۱} کے ذریعے ان تمام مرکزی تحریکوں اور رجحانات کو سامنے لایا جس نے اردو و تقید کو ثروت مند بنانے میں اپنا حصہ ڈالا ہے۔ اب اس امر میں کوئی شبہ باقی نہیں رہنا چاہیئے کہ اردو و تقید کا نیا اُسلوبیاتی دبتان بڑی حد تک مغربی افکار و نظریات کا مرہون منت ہے۔ البتہ اس کے ابتدائی نقش مشرقی اندازِ نقد میں کہیں کہیں ضرور نظر آ جاتے ہیں۔ اُسلوبیات میں لسانیات کا عمل ڈھل اس حد تک حادی ہے کہ اب کوئی بھی فیصلہ کرنے سے قبل یہ دیکھنا بھی ضروری ہے کہ خود لسانیات اس ضمن میں کیا کہتی ہے۔ خوش آئند بات یہی ہے کہ زبان کے جدید تصورات نے اُسلوبیات کو ادب فہمی کا ایک موثر ذریعہ بنادیا ہے۔ زبان کی داخلی

اور خارجی معنویت کے بارے میں ڈاکٹر نصیر احمد خان کا کہنا ہے:

”ادبی زبان فکری ترسیل کا نام ہے۔ جس کے ایک طرف تخلیق کا را اور دوسری طرف قاری یا سامع ہوتا ہے۔ اسی زبان کے ذریعے ایک یا شاعر اپنی ذات، قاری، تخلیقی اور حقیقی دنیا کے درمیان رشتہ قائم کرتا ہے۔ ادب کی زبان کے کئی پہلو ہو سکتے ہیں۔ کبھی وہ علامتی (Symbolic) ہو جاتی ہے تو کبھی ترسیلی (Expressive) اور کبھی حوالہ جاتی (Referential) یا جمالیاتی (Aesthetic) اسلوبیات اپنے مطالعے کے وقت ادبی زبان کے نہ صرف ان پہلوؤں پر توجہ دیتی ہے بلکہ اس میں پوشیدہ جمالیاتی خصوصیات کا بھی جائزہ لیتی ہے۔“ ۲۲

اسلوبیاتی مطالعات میں زبان کا وہ بنیادی وصف سامنے آتا ہے جس میں آوازوں، لفظوں اور ساخت کو نئے نئے زاویوں سے دیکھا اور پرکھا جاتا ہے۔ متن کا یہ معروضی مطالعہ جہاں ایک طرف تخلیقی بیت کو واضح کرتا ہے وہاں تہذیبی، اخلاقی اور عصری لسانی حیثیت پر بھی روشنی ڈالتا ہے۔ تخلیقی متن ایک ایسا لسانی ٹکلیفی تشكیل دیتا ہے جس کے باطن میں اتر کر اس لسانی ساخت اور ان سے منسلک رشتوں کو منکھن کرنا ممکن ہو جاتا ہے جس کی وجہ سے متن لغت سے اوپر اٹھ کر اپنے معنوں میں اضافہ کرتا چلا جاتا ہے۔ ادبی زبان میں ساخت یا بناوٹ کو اساسی اہمیت حاصل ہے کیونکہ کہ یہاں زبان کی ترسیل اور اس سے وابستہ معنی کا ایک ایسا بے انت سلسلہ شروع ہوتا ہے جو قاری کے لیے ایک چیخ بن جاتا ہے۔ اب یہ اسلوبیات کا کام ہے کہ وہ ادبی فن پارے کی اس مخصوص خاصیت کا کھون لگائے کہ زبان کس طرح عام بول چال کی سطح سے بلند ہو کر نئے نئے معنی پیدا کرنے کے بعد معنی کا یہ سلسلہ ملتی کرتی چلی جاتی ہے۔ ادبی زبان میں الفاظ کی اس خاص کیفیت کے لیے “Foregrounding” کی اصطلاح برتبی جاری ہے۔ یہ اصل میں ادبی اور تخلیقی زبان کا عمومی اظہار یوں سے اخراج کا عمل ہے۔ لسانی اخراج کا یہ عمل جتنا زیادہ ہوگا اُسی تناسب سے فورگراونڈنگ کا عمل زیادہ رنگارنگ اور وسعت پذیر ہوتا چلا جائے گا۔ یہ اخراج بہیک وقت کی سطحوں پر متحرک ہوتا ہے اور اس کا مشاہدہ لفظ کے صوری و معنوی تغیرات کے ساتھ ساتھ استعارے اور محاورے کے استعمال میں بھی مضمرا ہوتا ہے۔ جملے کی نحوی اور قواعدی ترتیب و تنظیم کے اخراجات بھی فورگراونڈنگ کی توسعی ہیں۔ لغت سے تجاوز کرتے ہوئے جب نئے نئے الفاظ و تراکیب وضع کیے جاتے ہیں تو ان کا بڑا مقصد تحریر یہی جذبات و احساسات کی ترجمانی ہوتا ہے اور اس کا حصول اُسی وقت ممکن ہے جب روایتی پیشہ کو چھوڑ کر تخلیقی اُپیچ اور اخراج کو اپنایا جائے، یہ تمام نئے انداز اس فورگراونڈنگ کے تحت ہی وقوع پذیر ہوتے ہیں۔ اسلوب کے تمام خارجی اور داخلی اخراج یہاں زیر بحث آتے ہیں اور یہ کہنا زیادہ مناسب ہو گا کہ جاز کے تمام علاقوں اصل میں اسلوبیات کی اقیم کا ناگزیر حصہ ہیں۔ ہر زبان کا ایک مخصوص ضابطہ یا قاعدہ ہوتا ہے جو روزمرہ بول چال میں باہمی تفہیم اور افادے کی بنیاد پر فعال

رہتا ہے، اس کی مدد سے مخاطب اور سامع میں کسی قسم کا مغالطہ پیدا نہیں ہوتا۔ کہنے والا جو کچھ کہتا ہے سننے والا ہی سمجھ رہا ہوتا ہے۔ ایسی گفتگو میں الفاظ عموماً الغوی حد بندیوں کو تعلیم کرتے ہیں جس کی وجہ سے ہمارے روزانہ کے معاملات میں کوئی ابہام یا رکاوٹ پیدا نہیں ہوتی کیوں کہ اس نوع کی تحریر یا گفتگو میں فوراً راؤنڈنگ کا عمل وقوع پذیر نہیں ہوتا۔ اس کے برعکس تخلیقی زبان کی تمام تر کرشمہ سازیاں فوراً راؤنڈنگ پر استوار ہوتی ہیں۔ ہر زبان میں تخلیقی اظہار کے بے شمار امکانات پوشیدہ ہوتے ہیں اور جو تخلیقی کارجتنا زیادہ ان امکانات کو برست سکتا ہے اُس کی تحریر میں معنوں کی دنیا بھی پھیلتی چلی جاتی ہے۔

(ج) اسلوبیاتی تنقید

اُردو زبان و ادب میں اسلوبیاتی تنقید بڑی تیزی سے اپنی جگہ بنا رہی ہے۔ جدید تنقیدی روحانات نے متن کی تضییم اور تجزیے کی جو نئی راہیں دریافت کی ہیں ان میں اسلوبیاتی تنقید کو خاص امتیاز حاصل ہے۔ قاسم یعقوب اس نئی تنقیدی روشن کے بارے میں اپنی رائے کا اظہار کرتے ہوئے کہتے ہیں:

”اسلووبیاتی تنقید کی وہ شاخ ہے جس میں کسی فن پارے کے لسانیاتی نظام کو گرفت میں لینے کی کوشش کی جاتی ہے۔ جو تخلیقی کارگزاری میں ایک نامیاتی عمل کے طور پر شامل ہوتا ہے۔ اسلوبیاتی تنقید اُس اُس نظام کا تجزیہ کرتے ہوئے اُن امتیازات کو نشان زد کرتی ہے جس سے فن پارہ ایک مختلف تخلیقی شناخت قائم کرتا ہے۔ ادبی تنقید کا بنیادی تفاضل ادبی جماليات کی نشان زدگی ہے۔۔۔ اسلوبیاتی تنقید، ساختیاتی تنقید کی طرح متن بنیاد ہوتی ہے۔۔۔ اسلوبیاتی تنقید، تنقید کا نظری ماؤں نہیں۔ یہ اطلاقی لسانیات کی ایک شاخ کہلانی جاتی ہے۔“ ۲۳

اسلووبیاتی تنقید کسی ادب پارے کا مجموعی تعارف یا تجزیہ پیش نہیں کرتی بلکہ صرف اُس کی لسانی جھتوں کی عقدہ کشاوی کرتی ہے۔ اس کا کام فکر و نظر کے صفحے کبرے تلاش کرنا نہیں ہوتا اور نہ ہی سماجی اور شافتی معاملات میں اس کی کوئی مداخلت سامنے آتی ہے۔ اسلوبیاتی تنقید کا منصب تخلیقی متن میں لسانی صفات کی تلاش جستجو ہے۔ یہاں لفظ کی صوتی اور معنیاتی سطحوں کا تجزیہ اور مطالعہ کیا جاتا ہے۔ متن میں اظہار کے قرینے چوپوں کے جملوں کی صورت میں سامنے آتے ہیں لہذا جملوں کی خوبی اور تو اعدی ساخت کا عمل بھی اسی تنقید کی حدود میں شامل ہے۔ اگر معاملہ شعری تنقید کا ہوتا پھر اُس میں بھروسے کے تجزیات کے علاوہ حروف کی آوازیں، صوتی ارکان، حروف علفت، مصممة، مصویہ، کھلے رکن، پابند رکن، ردیف، قوافی، شعری صنف، الفاظ کی تکرار اور تضاد کی صورتوں کا بھی عیمق تجزیہ کیا جاتا ہے۔ صوتی آہنگ کے تحت مصرع کی صغيری، ہکاری اور مکلوی آوازوں کو نشان زد کیا جاتا ہے۔ جملوں یا مصرعوں کی اسمیہ اور فعلیہ حالتوں کا بیان بھی اسلوبیاتی تنقید کا ناگزیر حصہ ہے۔ اسلوبیاتی تنقید کے شعری تجزیات اس حد تک سامنی اور

معروضی ہیں کہ ہر تجزیے کو شماریاتی مرحل سے گزار کر ایک جامع اور بسیط نتیجہ مرتب کیا جاسکتا ہے۔ ڈاکٹر گوپی چند نارنگ نے اپنی کتاب "ادبی تنقید اور اسلوبیات" میں شامل اپنے مضامین، "اسلوبیات میر"، "اسلوبیات انیس" اور "اسلوبیات اقبال" میں اسلوبیاتی تنقید کے ایسے تفصیلی مطالعات پیش کر دیے ہیں جن سے ہر شخص رہنمائی حاصل کر سکتا ہے۔ ڈاکٹر نارنگ نے اقبال کی طویل نظم "مسجد قرطبه" کا تجزیہ مکمل کرنے کے بعد اس کا صوتیاتی گوشوارہ اس طرح مرتب کیا ہے:

"بند"	صافیری آوازیں	ہکار و مکووس آوازیں	5
پہلا بند	118		2
دوسرابند	109		3
تیسرا بند	118		4
چوتھا بند	123		3
پانچواں بند	112		7
چھٹا بند	123		9
ساتواں بند	116		6
آٹھواں بند	112	(۲۲)"	

اس صوتیاتی تجزیے کا حاصل جمع یہ نکلتا ہے کہ "مسجد قرطبه" کے چونٹھا اشعار میں صافیری اور مسلسل آوازوں کی کل تعداد ۹۳۱ جبکہ ہکار و مکووس آوازیں صرف ۳۹ ہیں۔ اس نوع کی تجزیات یہ ثابت کرنے کے لیے کافی ہیں کہ اسلوبیاتی تنقید کا دائرہ کار خالص معروضی اور ریاضیاتی ہے۔ تاہم نثری تجزیات میں کسی حد تک ادبی وسائل بھی استعمال کرنے پڑ جاتے ہیں جن کا مقصود لسانی افادے کی وضاحت ہو سکتی ہے۔ اسلوبیاتی تنقید میں جہاں صرفیات، صوتیات، نحویات، فوئیم رکن کو نشان زد کرنا لازمی ہے وہاں لسانی فارم، بیانیہ اور اظہاری اسلوب کی کافرمانی پر توجہ کرنا بھی ناقد کی ذمہ داری ہے۔ لفظی شماریات اور اسمیہ و فعلیہ جملوں اور مصروعوں کا تجزیہ بھی اسلوبیاتی تنقید کے سروکار میں شامل ہیں۔ فورگراونڈ نگ کا ذکر پہلے آچکا ہے۔ ڈاکٹر وزیر آغا اسلوبیاتی طریق تنقید پر اظہار خیال کرتے ہوئے لکھتے ہیں:

"اسلوبیاتی تنقید مصنف کے اسلوب میں مضمراً آوازوں کی تکرار، لفظوں کی ترتیب اور جملوں کے منفرد

نظام کو موضوع بناتی ہے، تاکہ عام بول چال کی زبان سے مصنف کی زبان یا اسلوب کا انحراف یا امتیاز سامنے آسکے" ۲۵

اسلوبیاتی تنقید نے متن کی خارجی دنیا کو جن منطقی اور فنی اصولوں کے تحت سامنے لا یادہ بجائے خود ایک بڑا علمی کارنامہ ہے۔ اس سے پہلے ناقدین کی ساری توجہ متن میں موجود نظری اور تعلقانی مسائل پر مرکوز تھی اور ہر ناقد اپنے ایک مخصوص طرز فکر کے بھروسے پر ادب پارے کی گرد کشائی کرتا تھا۔ تنقید کا یہ پھیلاو بالآخر امتراجمی تنقید میں ختم ہوتا چلا گیا۔ ماضی میں تنقید کے جتنے عظیم نظریے وجود میں آئے انھوں نے متن کی داخلی دنیا کا کھون لگانے میں کوئی کسر اٹھا نہیں رکھی تھی۔ اب اس بات کی ضرورت تھی کہ متن کی خارجی فنا کو بھی اسی علمی وفور کے ساتھ جانچا پر کھا جائے تاکہ اس کا حق بھی ادا کیا جاسکے۔ اسلوبیاتی تنقید نے اس کی کو بڑی حد تک پورا کیا ہے۔ ایک مصنف کو دوسرے مصنف سے منفرد قرار دینے میں اسلوبیاتی تنقید ہماری خاص معاونت کرتی ہے۔ اسلوبیاتی تنقید نے مصنف کا مقام و مرتبہ بلند کیا ہے اور اس امر کی وضاحت کرنے کی کوشش بھی کی ہے کہ کس طرح ایک خیال اپنے وجود کو مناشف کرنے کے لیے زبان کی مختلف مراحل سے گزرتا ہے۔ متن یا اسلوب کے ان تشکیلی مراحل میں مصنف کا ذوق، مشاہدہ، عہد اور اکتسابی و وہی صلاحیت اسلوب میں ڈھل کر ایک وحدت بنتی چل جاتی ہے۔ ایک تخلیقی خیال کی طرح سے انہمار کر سکتا ہے لیکن یہ فیصلہ اسلوب کرتا ہے کہ انہمار کا کون سا قرینہ سب سے زیادہ مناسب رہے گا۔ اگر دیکھا جائے تو یہ سارے اعمال بہت پراسرار سالگرتا ہے اور بظاہر اس کی گرد کشائی ناممکن نظر آتی ہے لیکن اسلوبیاتی تنقید اس راز کا پرده فاش کر دیتی ہے اور ان اسلوبی وسائل کا کھون لگانے میں کامیاب ہو جاتی ہے جس کو بنیاد بنا کر ہم ایک تخلیق کا روکودوسرے تخلیق کا رسم ممتاز قرار دے سکتے ہیں۔ اسلوبیاتی تنقید اپنے یا برے اور معیاری یا غیرمعیاری کا اقتداری فیصلہ نہیں سناتی بلکہ ایک تخلیق کا رکن کے ان تمام لسانی اور اسلوبی وسائل کا ٹھیک ٹھیک علم مہیا کرتی ہے جس کی مدد سے فنکار اپنے متن کا تاج محل تیار کرتا ہے۔ رو بینہ شاہین کا کہنا ہے:

"اسلوبیات کے تحت کوئی خیال، تصور، جذبہ یا احساس زبان میں کئی طرح سے بیان کیا جا سکتا ہے۔ زبان کے تحت پیرایہ بیان کا استعمال شعوری بھی ہوتا ہے اور لاشعوری بھی ہوتا ہے۔ اس میں ذوق، مزاج، ذاتی پسند و ناپسند، صنف یا ہمیت کے تقاضوں نیز قاری کی نوعیت کے تصور کو بھی دخل ہو سکتا ہے، یعنی تخلیق کے لیے ماضی یا مستقبل کے امکانات کا استعمال و انتخاب ہی اسلوب ہے" ۲۶

اسلوبیاتی تنقید کا میدان عمل خاصاً متنوع اور وسیع ہے۔ علی رفادیگی نے اپنی گروہ قدر تصنیف "اسلوبیاتی تنقید" میں اسے مزید وسعت آشنا کرنے کی جو سعی کی ہے وہ قابل تعریف اور قابل تنقید ہے۔ انھوں نے تنقید کی اس

جدید روشنکو صوتی و صرفی اور بیت، الفاظ، تشبیہات، استعارات، محاورات و بحور کے تجزیات تک محدود رکھنے کے بجائے اس میں جمالیات کے رنگ بھی شامل کرنے کے کامیاب تجربات کیے ہیں۔ ان کا کہنا ہے:

”حقیقت یہ ہے کہ اسلوبیاتی تنقید نہ صرف لسانیاتی اصولوں کو بروئے کارلاتی ہے بلکہ جمالیاتی قدروں کو بھی اپنی بنیاد بناتی ہے۔ وہ تنقید جو صرف لسانیاتی اصولوں کو بروئے کارلاتی ہو اور صرف لسانیات کو اپنا نقطہ فکر بناتی ہے وہ ”لسانیاتی اسلوبیات“ ہے لیکن جس اسلوبیاتی تنقید میں لسانیاتی اصولوں اور جمالیاتی قدروں کی خوبصورت آمیزش نظر آتی ہے وہ ”اسلوبیاتی تنقید“ ہے۔ لسانیاتی اصولوں اور جمالیاتی قدروں کی اس آمیزش کی وجہ سے اسلوبیاتی تنقید کے ذریعے غنی پارے کی لسانی اور جمالیاتی خصوصیات کا بیک وقت مطالعہ کیا جا سکتا ہے“ ۲۷

حسن یا جمالیات کے فکری اور فلسفیانہ مباحث خاصے پچیدہ ہیں کیوں کہ اس میں حسن کے معروضی اور موضوعی پہلوؤں کا دقین مطالعہ شامل ہو جاتا ہے۔ اسلوبیاتی تنقید میں حسن و جمال کے اُن خاص زاویوں کا تجھیہ کیا جاتا ہے جن کی نوعیت بڑی حد تک افادی ہوتی ہے۔ ادبی مطالعات کو جمالیات سے الگ کرنا ممکن نہیں ہے کیوں کہ ادب کی ہر صنف اور ہر موضوع کسی نہ کسی حوالے سے جمالیات کی اقلیم میں شامل رہتا ہے۔ انسان کے پانچوں حواس جمالیات کا ادراک کرنے کی صلاحیت سے بہرہ دو رہیں لیکن ادبی معاملات میں انسانی کی قوتِ سامعہ اور قوتِ باصرہ زیادہ فعال نظر آتی ہے۔ یہ بظاہر ایک عجیب سی بات لگتی ہے کہ ادب میں جمالیات کے پیشتر مباحث کو شعروشاعری تک محدود سمجھا جاتا ہے جبکہ حقیقت یہ ہے کہ سارا تجھلکی ادب جمالیات کی حدود میں داخل ہے۔ افسانہ اور ناول میں جمالیاتی قدروں کی ججو ایک دل چھپ فکری سرگرمی بن سکتی ہے۔ حسن کا ایک حوالہ تو فطرت ہے جبکہ دوسرا اہم حوالہ اسی فطرت میں انسانی اضافوں کے عمل سے مشروط ہے۔ ادبی جمالیات کا تعلق دوسری قسم کے ساتھ بنتا ہے۔ ادب کی دنیا میں نظم و ترتیب، ہم آہنگی، توازن اور سیقیہ شعرا کے جملہ عناصر ایک خاص اعتدال اور کھڑکھاؤ کے ساتھ موجود ہوتے ہیں جس کا مشاہدہ محسوسات کی کئی سطحوں پر کیا جا سکتا ہے۔ جمالیات کے ان تکمیلی عناصر میں اگر لامتناہیت اور آزادی کو بھی پہلو بہ پہلو رکھ دیا جائے تو ادبی جمالیات کا خاکہ مکمل ہو جاتا ہے۔ اس طرح اسلوبیاتی تنقید جہاں ایک طرف لسانیات سے گہرا تعرض کرتی ہے وہاں جمالیاتی اسہاب بھی اُس کے پیش نظر ہوتے ہیں۔ علی رفاد فتحی نے اس ضمن میں درست نشان دہی کی ہے:

”اسلوبیاتی تنقید اگر ایک جانب فن اور ادب کی جمالیاتی قدروں سے بحث کرتی ہے تو دوسری جانب ادب یا ادبی زبان کے لسانیاتی پہلوؤں پر بھی نظر رکھتی ہے۔۔۔ اسلوبیاتی تنقید نے جمالیاتی قدروں اور

لسانی اصولوں کی آمیزش کو ہی اپنا انداز فقر بنایا ہے۔“^{۲۸}

اُسلوبیاتی تنقید میں اسی انداز نظر نے تو ازان اور اعتدال کی کیفیت پیدا کی ہے۔ ہر فن پارہ اپنی ذات میں خود مکلفی ہونیکے باوجود کچھ ضممنی اور لازمی نسبتی مظاہر بھی رکھتا ہے۔ جیسا کہ فن پارے میں حقیقی دنیا اور تخلیقی دنیا کی باہمی نسبت اور اس کے مظاہر۔ یہی نسبت اصل میں ادیب، قاری، تخلیق، تحریرے اور زبان کے درمیان بھی قائم رہتی ہے۔ ادب پارے کے یہ تمام بائیکی رشتے جمالیات پر انحصار کرتے ہیں، کیوں کہ قاری اور متن کے رشتے میں جمالیات کی یہی مجموعی فضا اصل میں تفہیم و تجزیات کی راہ ہموار کرتی ہے۔ ادبی زبان مخصوص حوالہ نہیں ہو سکتی۔ اگر ادب میں ٹھوس علمی مسائل کی فراوانی درآئے تو وہ تحریر از خود ادبی اقلیم سے باہر نکل جائے گی۔ ادبی متن میں تخلیل کی وجہ سے ایک ایسی تخلیقی دنیا کی تغیری ہوتی ہے جہاں اشیا کی قدر و قیمت کا تعلق اکثر و بیشتر جمالیاتی بنیادوں پر استوار ہوتا ہے: علی رفادیجی لکھتے ہیں:

”سانسی مضامین کی زبان سپاٹ اور حوالہ جاتی ہوتی ہے جبکہ اس کے برعکس ادبی زبان کی تخلیقات جمالیاتی خوبیوں سے سمجھی ہوتی ہے۔ ادبی موضوعات صرف حقیقت کی ترجمانی نہیں کرتے بلکہ ان میں قوس و قرح جیسی رنگیں شامل ہوتی ہے۔ موضوعات کی اس رنگ رنگی کے اظہار کے لیے ادبی زبان جمالیاتی رنگ و روب احتیار کر لیتی ہے۔“^{۲۹}

ڈاکٹر گوپی چند نارنگ نے اپنی کتاب ”ادبی تنقید اور اُسلوبیات“ میں اُسلوبیاتی تنقید میں جمالیاتی پہلوؤں کے حوالے سے کوئی ایسی مدل یا مفصل بات نہیں لکھی جس سے یہ اندازہ ہو سکے کہ وہ اُسلوبیاتی تنقید میں جمالیاتی خصائص کی تلاش و جستجو کے ضمن میں کیا واضح نظریہ رکھتے ہیں لیکن ان کی تحریروں سے یہ ضرور مترشح ہوتا ہے کہ وہ اُسلوبیات میں جمالیات کی کارفرمائی کو کچھ خاص پسند نہیں کرتے۔ ان کا یہ بیان توجہ طلب ہے:

”اُسلوبیات کے پاس خبر ہے نظر نہیں ہے، جمالیاتی قدر شناسی اُسلوبیات کا کام نہیں۔ اُسلوبیات کا کام بس اس قدر ہے کہ لسانی امتیازات کی حقیقی نشاندہی کر دے۔ ان کی جمالیاتی تغییر قدر ادبی تنقید کا کام ہے۔ اس کی توقع ادبی تنقید سے کرنا چاہیئے نہ کہ اُسلوبیات سے۔“^{۳۰}

اس کے برعکس اردو ادب میں اُسلوبیاتی تنقید کے بانی مسعود حسن خان کے بارے میں مرزا غلیل احمد بیگ نے جو معلومات بہم پہنچائی وہ ہمیں تصویر کا دوسرا رخ بھی دکھاتی ہے۔ وہ لکھتے ہیں:

”پروفیسر مسعود حسین خاں نے اپنے مضامین میں اُسلوبیاتی تحریر کی معروضیت (Objectivity) اور

اس کے سائنسی انداز کے ساتھ ساتھ اس کے جمالیاتی پہلوؤں پر بھی زور دیا ہے اور ادب کے لسانیاتی تجزیے میں رپے ہوئے ذوق کی ضرورت کو تسلیم کیا ہے یعنی اسلوبیاتی نقادوں پارے کے اسلوبی خصائص اور دیگر لسانی جمالیاتی باریکیوں کی اسی وقت شناخت کر سکتا ہے جب اس کے اندر ادب کا رچا ہوا ذوق بھی ہو۔“^{۳۱}

اسی اقتباس کا یہ حصہ بھی دعوت فکر دیتا ہے:

”پروفیسر مفتی تبسم بھی اسلوبیاتی تنقید میں ادبی ذوق کی اہمیت کو تسلیم کرتے ہیں۔ ان کے خیال میں ایک اچھا اسلوب شناس وہی ہے جو ادب کا سچا ذوق بھی رکھتا ہو ورنہ محض لسانیاتی اوزاروں (Linguistic Tools) سے کام لینے سے فن پارے کا تجزیہ میکانکیت کا شکار ہو کر رہ جاتا ہے ذوق کی اہمیت کو ہمارے مغربی اسلوبیاتی نقادوں نے بھی تسلیم کیا ہے اسی لئے وہ اسلوبیات کو ادبی مطالعہ و تجزیے کا لسانی جمالیاتی رویہ یعنی (Lingua-Aesthetic approach) قرار دیتے ہیں۔“^{۳۲}

حقیقت یہی ہے کہ اسلوبیات کے تمام معیاری نظریے اور تجزیے جہاں لسانیات کے تکنیکی اور معروضی وسائل کو کام میں لاتے ہیں وہاں ادبی جمالیات کے مظاہر بھی ان کے پیش نظر ہوتے ہیں۔ اسلوبیات کوئی جامد تنقیدی رویہ نہیں ہے کہ اس میں پہلے سے طے شدہ نظریات حرف آخر کا درجہ رکھتے ہیں بلکہ اسلوبیاتی تنقید میں تخلیقی جہات سے صرف نظر کرنا کسی طرح بھی ممکن نہیں ہو سکتا۔ اگر ایک ناقد اسلوبیات میں جمالیات کو خارج کرتا ہے تو اس کا یہ مطلب ہرگز نہیں بنتا کہ اسلوبیاتی اقلیم میں جمالیات کا داخلہ منوع ہے۔ کئی اور اہم نقاد اسلوبیاتی تنقید میں جمالیات کو شامل بھی سمجھتے ہیں۔ اسلوبیاتی تنقید کے بنیادی مباحث اُس وقت تک مکمل نہیں ہو سکتے جب تک کہ اسلوبیات کی تمام اقسام کو سامنے نہ لایا جائے۔ یہ اقسام مشرقی اور مغربی ناقدین کی کتابوں میں بکھری پڑی ہیں۔ طارق سعید نے اپنی گرائی قدر تصنیف ”اسلوب اور اسلوبیات“ میں ڈاکٹر گن پتی گپت، آرڈی بیلیک میں اور ایج ڈبلیو جانسن کی کتابوں اور مقالات سے استفادہ کرنے کے بعد اسلوب کی درج ذیل اکیس اقسام کی نشان دہی کی ہے:

- (۱) تعقیدی اسلوب
- (۲) مذہبی اسلوب
- (۳) متفہی، مسجع اسلوب، مرجز اسلوب
- (۴) تمثیلی، حکایتی اسلوب

(۵) رنگین مرصع اسلوب

(۶) محاوراتی اسلوب

(۷) بنیادی اسلوب

(۸) سپاٹ و سادہ اسلوب

(۹) بیانیہ اسلوب

(۱۰) توضیح اسلوب

(۱۱) انا نیتی اسلوب

(۱۲) شکفتہ یا تاثراتی اسلوب

(۱۳) طنزیہ یا ظرافت آمیز اسلوب

(۱۴) خطیبانہ اسلوب

(۱۵) حکیمانہ، فلسفیانہ اسلوب

(۱۶) مرقع نگاری یا محاکاتی اسلوب

(۱۷) استعاراتی اسلوب

(۱۸) اسلوب جلیل

(۱۹) علمتی اسلوب

(۲۰) بیجانی، ماورائی یا منتشر خیالی کا شکستہ اسلوب

(۲۱) امترابی اسلوب ۳۳

اسالیب کی تفہیم جامع تو نہیں تاہم اس کی مدد سے یہ ضرور کہا جاسکتا ہے؟ اسلوب اپنی نوع اور تنظیم کے اعتبار سے تکنیکی، موضوعی، تخلیقی اور جمالیاتی ہو سکتا ہے اور اس پر نفیات، سماجیات، معاشیات اور جمالیات کے اثرات خاصے گھرے ہوتے ہیں۔ اسطو کے زمانے سے لے کر بہت بعد تک اسلوب کی درجہ بندی صرف چست اور ڈھیلے اسلوب تک محدود تھی۔ وقت کے ساتھ ساتھ جہاں فن پارے کی تفہیم اور تحریات کیئی گئی را ہیں سامنے آئیں وہاں اسلوبیات کی علمی بحثوں نے فکر و نظر کے کئی نئے درجہی وہ ہوتے چلے جا رہے ہیں۔ سید محمود الحسن اسی کتابتے کو مزید

واضح کرتے ہوئے لکھتے ہیں:

”موجود دور میں وسعتِ مطالعہ کے ساتھ ساتھ ژولیدگی افکار، ادب کو سمجھنے اور سمجھانے میں سائنس و تکنیک کی ایسی گرہیں پیدا کرتا جا رہا ہے کہ تجربہ کا کوئی قطعی اور مستحکم اصول قائم کرنا مشکل بن گیا ہے۔ نقادِ حضن روایتی اثر انگیزی یا تاثر پذیری کے نرم و نازک دھانگے کے ذریعے قاری اور تصنیف کے درمیان جذب آتی اور فکری رشته ملاش کرنے پر اکتفا نہیں کرتا بلکہ وہ اس فکر میں سرگردان ہے کہ تنقید کا کوئی ایسا نظام قائم کر دے جو ادبی تجربے کو سائنس کے مرتبے تک پہنچا دے۔ جدید تنقید میں اسلوبیاتی دبستان اسی کاوش کا نتیجہ ہے“^{۳۲}

جدید اسلوبیاتی تنقید نے متن میں موجود لسانی صداقت کی طرف جس انداز سے توجہ مبذول کی اُس کی وجہ سے تحقیقی عمل کا جوہ رکشید کرنے میں آسانی ہو گئی ہے۔ اسلوب کو نظر انداز کر کے ہم کسی ادب پارے کو سمجھ بھی نہیں سکتے۔ اسلوبیاتی تنقید نے ادب کی حدود کو وسعت آشنا کر دیا ہے اور اب اسلوب کو حضن لفظ و صوت کا مجموعہ نہیں سمجھا جاتا بلکہ ایک تحقیق کار کی شعوری اور لاشعوری واردات کو منکشف کیا جاتا ہے۔ پروفیسر عبدالحق لکھتے ہیں:

”ہنرمندی کے تمام ذرائع سیرت کے تالیع ہیں۔ اسلوب کا تعین اور تکمیل کی اساس بھی سیرت پر قائم ہے۔ ادبیات عالم کے مطالعہ کے بعد یہ اعتراف کرنا پڑے گا کہ بڑے شہکار کے اسالیب میں خود فکار کی سیرت کی جلوہ سامانی تاب کا رحیثت رکھتی ہے۔ ذخیرہ الفاظ، آہنگ، تراکیب، تصوارات اور اختراعات میں اس کی اپنی شخصیت کی رونمائی عام ہے۔ مکروہ یا ناپسندیدہ سیرت کے مالکوں کی اعلیٰ تحقیق بھی اسالیب کے معمولی میزان پر نہیں رکھی جاسکتی اور نہ انھیں یادداشت میں محفوظ رکھا جاسکتا ہے۔“^{۳۵}

اسلوب کے روایتی مباحث ہوں یا اسلوبیات کے جدید افکار و نظریات ان سب میں شخصیت کا حوالہ ضرور آتا ہے۔ اسلوبیات نے شخصیت کی کھون لگانے میں بھی اہم وسائل مہیا کیے ہیں۔ شخصی انفرادیت کی کھون کا یہ عمل موضوع کے بجائے متن کی بیانیت اور لسانی و اسلوبی خصائص پر توجہ کرتا ہے۔ یہ مطالعہ اتنا عمیق اور ہمہ گیر ہوتا ہے کہ شخصیت کا بطور منکشف ہونے کے علاوہ اُس مخصوص عہد کا نقشہ بھی سامنے آ جاتا ہے جس میں وہ تصنیف وجود پذیر ہوئی تھی۔ یہ سارا مطالعہ متن کی ظاہری یا معروضی حوالے سے ہوتا ہے۔ اس اندازِ نقد میں اسلوب کیا ہنگ، مزاج، لسانی ترجیحات، فنی جہات اور برداشت کو کچھ ایسی مہارت سے پرکھا جاتا ہے کہ متن میں موجود فکر کی صحت و جامعیت پر بھی روشنی پڑتی ہے (اگرچہ فکر کی پرکھ اسلوبیات کا منصب نہیں ہے)۔ اسلوبیات کے جدید مباحث میں وسعت کا یہ عالم ہے کہ اب اس کے ذریعے مصنف اور متن کے بارے میں ایسے ایسے انشافات کیے جاسکتے ہیں جو اس سے قبل ممکن

نہیں تھے۔ اسلوب کے روایتی مباحث میں خیال اور الفاظ سے وابستہ تمام امور مثلاً اختصار، سلاست، سادگی، زور، بیان، پختگی، پرکاری، مبالغہ آرائی اور خوش آہنگی پر توجہ صرف کی جاتی تھی۔ یہ امور صرف تاثراتی بنیادوں پر اپنا معاملہ طے کرتے تھے اور ہر صاحبِ ذوق اپنی ذاتی پسند اور ناپسند کے تحت نتائج مرتب کرتا تھا۔ اردو تقدیم میں تا حال یہ روش عام ہے۔ اس کا ایک فائدہ یہ ہوتا ہے کہ نقاد جسے چاہے بڑا ادیب بنا کر پیش کر سکتا ہے اور جسچاہے قلم ادب سے خارج بھی کر سکتا ہے۔ پچی بات تو یہ ہے کہ تقدیم کی اسی روش نے اردو تقدیم کو جوان نہیں ہونے دیا۔ اردو تقدیم کے اسی انتشار نے ادبی تقدیم کی ساکھ پر منفیت کا رنگ غالب کر دیا تھا۔ یہ روش نہ جانے کب تک آگے چلتی رہتی لیکن میسویں صدی میں جہاں علم و فنون کے تازہ افکار نے تخلیقی ادب کو متاثر کیا ہے وہاں تقدیم نے بھی اس کے گھرے اثرات قبول کیے ہیں۔ عصر حاضر میں متن کے خارجی اور داخلی مظاہر کی تفہیم و تشریح میں جو نئے پیراؤائم سامنے آئے اُس کی وجہ سے نقاد کی من مانی ختم ہو گئی ہے اور اُس کی جگہ ٹھووس علمی نظریات روز بروز مستحکم ہوتے چلے جا رہے ہیں۔ اب وہی نقاد معتبر سمجھا جائے گا جو عصر حاضر کی علمی ادبی روایات سے پوری طرح باخبر ہو گا، اور ایسے نقادوں کی اجارہ داری ختم ہو جائے گی جو اپنی ذاتی پسند اور ناپسند پر بڑے بڑے فیصلی صادر کیا کرتے تھے۔ اسلوبیاتی تقدیم اسی جدید تقدیر روش کی آئینہ دار ہے۔

مغرب میں اسلوبیاتی مباحث کی عمر ایک صدی سے زائد ہو چکی ہے اور خوشی کی بات یہ ہے کہ اردو زبان و ادب میں بھی ناقدین کی ایک بڑی تعداد اس طرف متوجہ ہو چکی ہے اور ان کی تحریروں میں اسلوبیات کا ذکر معمول کی بات بن چکی ہے۔ وہ زمانہ ختم ہوتا جا رہا جب ادبی تقدیم میں مصنف کی ذات اور اُس کا عہد پیش نظر ہوتا تھا۔ جدید تقدیم نے میں العلومی روش کو اپنالیا ہے جس کی وجہ سے لسانیات، فلسفہ، نفسیات، عمانتیات، تاریخ، بشریات اور نیورو سائنس کے مطالعات بھی ادبی تقدیم میں شامل ہو چکے ہیں اور مزید علوم کا عمل دل بھی ادبی فضای میں وسعت پیدا کر رہا ہے۔ مرزا خلیل احمد بیگ لکھتے ہیں:

”اب تقدیم میں محض تخیل آمیزی اور مبالغہ آرائی سے کام نہیں لیا جاتا بلکہ عملی اور تجربیاتی طریق کا رجھی اختیار کیا جاتا ہے۔ اس میں کوئی شک نہیں کہ جدید نظریہ تقدیم کی تمام خوبیاں اسلوبیاتی تقدیم میں بد رجھ اتم موجود ہیں۔ اس حقیقت سے بھی انکار نہیں کیا جا سکتا کہ ادبی تقدیم کو مطالعہ ادب کے جدید تقاضوں سے ہم آہنگ کرانے میں لسانیات و اسلوبیات نے نمایاں کردار ادا کیا ہے۔“ ۳۶

ہمارے ہاں لسانیات کے حوالے سے پہلے پہل شعری تجزیات کو مرکز بنا یا گیا تھا لیکن اب رفتہ رفتہ نئی تخلیقات بالخصوص فکشن پر زیادہ توجہ دی جا رہی ہے۔ تانیشی اسلوبیات اور دیگر اہم علوم کے ساتھ اس کے تال میں پر غور و فکر

کرنے کا رجحان بھی بڑھ رہا ہے۔ ہماری اردو تقدیم میں ہر دور میں جذب و قبول کا سلسلہ بحال رہا ہے۔ عالمی تبدیلیوں کے ساتھ ہمارا فکری ربط استوار ہونے کی وجہ سے نئے ادبی نظریات ہمارے لیے کبھی اجنبی نہیں رہے۔ اسلوبیاتی تقدیم اب ایک باضابطہ دلستان کی صورت اختیار کر چکی ہے اور پاک و ہند کی جامعات میں اسے نصاب کا لازمی حصہ بنا دیا گیا ہے۔ ادبی تقدیم میں یہ سوال بہت اہم تصور کیا جاتا ہے کہ ایک ادیب کو ہم کن صفات کی بنیاد پر دوسروں سے منفرد قرار دے سکتے ہیں، کیوں کہ بے شمار ادیب اظاہر ایک جیسے دکھائی دیتے ہیں اور ان کی مماثلت کو ختم کرنا حال ہے۔ اسلوبیاتی تقدیم نے اب یہ آسانی پیدا کر دی ہے کہ ایک مصنف کو لسانی اسلوبی خصائص کی مدد سے دوسرے مصنف سے ممتاز کیا جاسکتا ہے۔ نئی لسانی تشكیلات اور نئے ہمیٹی تجربات ہمیشہ نئے نئے اسالیب کو متعارف کرتے ہیں اور ان سب کا مطالعہ انفرادی سطح پر ممکن ہو چکا ہے۔ ہر تخلیق کا راپنے مشاہدات اور تجربات کی بنا پر امتیازی نشانات کا حامل ہوتا ہے اور وہ اپنی منفرد آواز کو جو تم میں گنمیں ہونے دیتا۔ اس کے باطن میں یہ خواہش موجود ہوتی ہے کہ وہ بہ ہر صورت دوسروں سے ممتاز نظر آئے یہی تخلیقی ضرورت اسے منفرد شناخت دیتی ہے۔

اسلوبیاتی تقدیم اصل میں تخلیق کا رکی روح میں اتر کر اُس کی انفرادی حیثیت کو معروضی سطح پر دریافت کرتی ہے۔ اس عمل کے دوران ہیئت اور مواد کے روایتی مسائل بھی سامنے آتے ہیں جس کا فیصلہ اسلوبیاتی تقدیم کی مدد سے ہوتا چلا جاتا ہے۔ ادبی متن کو ہیئت اور مواد کی نظری بحثوں میں شامل کرنے کی روایت افلاطون، ارسطو، فلاطیوس، لانچائنس، ہورلیس، بینٹ نامس اور کولرج جیسے نام و مغربی مفکرین نے زندہ رکھی ہے جس نے جدید تقدیم پر گھرے اثرات مرتب کیے ہیں۔ ادبی تقدیم کے میلانات اور رجحانات پر اپنی کی گرفت اتنی مضبوط ہے کہ عصر حاضر کے تمام جدید تقدیمی نظریات میں ان کا حوالہ ناگزیر ہے۔ اسلوبیاتی تقدیم یا خاصی کی تمام ادبی اور فلسفیانہ تحریکوں سے کسب فیض کیا ہے۔ اسلوبیات کی وجہ سے ادبی تقدیم کو جو اعتبار اور وقار حاصل ہوا ہے اُس کی بدولت تقدیم میں اب تخلیل اور وجدان کی کارفرمائی ختم ہو گئی ہے اور اس کی جگہ عملی اور تجزیاتی طریق کا رکاوہ اہمیت دی جا رہی ہے۔ اسلوبیات نے لسانیات کی رہنمائی میں تقدیم کے جو نئے میڈیم متعارف کرائے ہیں اُس نے ادبی تقدیم میں سائنس جیسی قطعیت پیدا کر دی ہے۔ اسلوبیات کی اہمیت کا اندازہ اس امر سے بخوبی لگایا جاسکتا ہے کہ اب ادبی تقدیم سے وابستہ باقی تمام نظریے مثلاً ساختیات اور ردِ تشكیل کی بہتر تفہیم میں اسلوبیات سے مدد لی جا رہی ہے۔ اسلوبیاتی مطالعات میں لسانی اصطلاحات سے بھر پور استفادہ کیا جاتا ہے اور اس میں زبان کی تمام سطحیوں (صرفی، صوتی، لغوی، نحوی، قواعدی، معنیاتی) کو شامل کیا جاتا ہے تاکہ ادبی متن کی معیار بندی اور صفحی امتیازات کا کوئی پہلو تشنہ نہ رہے۔ اسلوبیات کا لسانی دائرة عمل اتنا وسیع ہے کہ اس میں ہمیٹی لسانیات اور تو پیشی لسانیات کے تمام اہم مباحث از خود شامل ہو جاتے ہیں۔ یہ بات

خاطرنشان ہنی چاہیے کہ مغرب میں اسلوبیاتی تنقید کے کو "لسانیاتی تنقید" ، "لسانیاتی اسلوبیات" اور "ادبی لسانیات" بھی کہا جاتا ہے لیکن اردو میں صرف "انسلوبیاتی تنقید" کی اصطلاح رائج ہو چکی ہے البتہ کبھی کبھار اسلوبیات کی اصطلاح بھی سننے میں آتی ہے لیکن اس کا چلن بہت ختم ہو جائے گا اور اس کی جگہ صرف "انسلوبیاتی تنقید" کی اصطلاح مستخدم ہو جائے گی۔ اردو تنقید میں "انسلوب" کی اصطلاح کا مفہوم قدرے محدود ہے کیونکہ اس میں ادب پارے کی بھی محدود جہتوں کا ذکر ہوتا رہا ہے اس کے مقابلے میں "انسلوبیاتی تنقید" کی اصطلاح جامع و مانع ہے جس میں ادب پارے کا تجزیہ و سعت آشنا ہو جاتا ہے۔ مشرق کی تنقیدی روایت میں "انسلوب" کا استعمال محض بیان و بدیع تک محدود رہا اور کسی حد تک اس کی حیثیت بھی ایک میکائی عمل جیسی تھی، شاہد اسی لیے جدید تنقید میں اب اس کی زیادہ حوصلہ افزائی نہیں کی جاتی۔ اسلوبیاتی تنقید نے تو اسلوب کے ان روایتی مفروضات پر بھی کاری ضرب لگائی ہے جس کے مطابق یہ سمجھا جاتا ہے کہ "انسلوب انسان کی شخصیت کا عکس ہوتا ہے"۔ اس طرح کے تمام مفروضات خیالی اور وجدانی ترک گ پر مبنی ہوتے ہیں اور ان کو بنیاد بنا کر ہم کسی ادب پارے کے بارے میں کوئی حقیقی اور علمی رائے قائم نہیں کر سکتے۔ روایتی "انسلوب" میں تشریخ و تعبیر کا رواج عام ہے اس کے بر عکس اسلوبیاتی تنقید میں توضیحی طریق کا راپنا یا جاتا ہے جو اپنی نوعیت کے اعتبار سے معروضیت کا حامل ہے اور اس میں تخلیل کی مینا کاری کا عمل دخل صفر ہے۔ اسلوبیاتی نقاد کسی متن کے محاسن اور معافیب سے کوئی علاقہ نہیں رکھتا اور نہ وہ اقداری فیصلوں کا پابند ہوتا ہیاں کے لیے متن موجود لسانی عناصر کی موجودگی اہم ہوتی ہے اور انھی کی وضاحت و صراحت ایک نقاد کا اصل وظیفہ ہوتا ہے۔ اسلوبیاتی مطالعے کے اس خاص زاویے کے لیے "یک زمانی لسانیات" کہا جاتا ہے جس کی کلیدی اصطلاحات "توضیحی لسانیات" سے ماخوذ ہیں البتہ اس کی تجزیاتی صورت کا تعلق اطلاقی لسانیات کے ساتھ ہے۔ اگر اسلوبیات کی تاریخ پر توجہ کی جائے تو علم ہوتا ہے کہ یہ مباحثہ فرانس میں فرڈی نیڈڈی ساسیمور کی بدولت شروع ہوئے اور پھر انگریزی تراجمب کی ذریعے اردو میں متعارف ہوئے۔ ساسیمور نے ہی زبان کے مطالعے کو تاریخی اور توضیحی حد بندی کا نام دے کر یہ بات سمجھائی کہ جس طرح زبان کا تاریخی مطالعہ اہمیت کا حامل ہے اسی طرح اس کا توضیحی مطالعہ بھی بہت ضروری ہوتا ہے۔ ساسیمور ان مطالعات کے لیے "Diachronic" اور "Synchronic" کی جامع اصطلاحات استعمال کرتا ہے۔ یہ طریق کا ر تخلیقی ادبی متن کا راست مطالعہ پیش کرتا ہے۔ اسلوبیاتی تنقید ہر قسم کی تشریحات اور دعووں سے پاک ہے۔ اسلوبیاتی تنقید اپنے منصب کو خوب پہنچاتی اور اپنی حدود سے تجاوز نہیں کرتی۔ اس تنقید پر سب سے بڑا اعتراض یہ کیا جاتا ہے کہ یہ ادبی متنوں کا جامع مطالعہ پیش نہیں کرتی اور صرف اسلوب کو موضوع بنا کر دیگر پہلوؤں سے صرف نظر کر لیتی ہے اور متن کے فکری معاملات سے لائق رہتی ہے۔ اگر ادبی تنقید کی تاریخ کو مدد نظر کھا جائے تو یہ اعتراض کچھ زیادہ

وزنی نظر نہیں آتا کیوں کہ تنقید کا کوئی بھی ڈپلین اس حد تک خود مکلفی نہیں ہوتا کہ وہ کسی ادبی متن کے جملہ زاویوں اور پہلوؤں کا صدقی صد احاطہ کر سکے۔ ہر تنقیدی دبستان اپنی کچھ خاص حدود رکھتا ہے جس سے باہر آنا اُس کے لیے ممکن نہیں ہوتا۔ اس طرح ادبی متن کی تفہیم، تشریح اور توضیح کا معاملہ بہ ہر صورت جزوی رہتا ہے کلی نہیں ہو سکتا۔ کلاسیکی تنقید ہو یا جدید تنقید ان میں ادبی متنوں کا مطالعہ طے شدہ حدود کے اندر ہی ممکن ہے۔ آج تک کسی تنقید نے یہ دعویٰ نہیں کیا کہ وہ کسی متن کا مجموعی جائزہ لینے کی مکلف ہے۔ امتزاجی تنقید کے پاس بھی ایسا کوئی جامع حرہ نہیں ہے جس کو کام میں لا کر وہ ادبی متن کے ہمہ پہلوؤں کو مکشف کر سکے۔ اسلوبیاتی تنقید بھی اسی روایت کا حصہ ہے اور اپنے مطالعات میں متن کے صرف انہی زاویوں کی توضیح کرتی ہے جس کا تعلق اسلوب اور اُس کے لسانی متعلقات کے ساتھ ہے۔

حوالہ جات

- ۱۔ گوپی چند نارنگ، ڈاکٹر، ادبی تنقید اور اسلوبیات، سنگ میل پبلی کیشنر، لاہور، ۲۰۰۸ء، ص ۱۳
- ۲۔ سید عبدالی عابد، اسلوب، سنگ میل پبلی کیشنر، لاہور، ۲۰۰۱ء، ص ۳۲، ۲۷
- ۳۔ سید عبدالی عابد، اسلوب، ص ۳۸
- ۴۔ آل احمد سرو، نظر اور نظریہ، اردو اکیڈمی سندھ، کراچی، ۱۹۸۷ء، ص ۲۹
- ۵۔ محبت عارفی، اسئائیں کی حقیقت، مشمولہ فنون، شمارہ ۲۲۵، مئی جون ۱۹۸۵ء، ص ۱۶۳
- ۶۔ سلیم آغا قزلباش، ڈاکٹر، جدید افسانے کے رجحانات، انجمن ترقی اردو، کراچی، ۲۰۰۰ء، ص ۵۳۱
- ۷۔ نم راشد، مقالات، راشد، مرتبہ شیما مجيد، الگمرا، اسلام آباد، ۲۰۰۲ء، ص ۲۷
- ۸۔ رابعہ سرفراز، ڈاکٹر، اسلوب کیا ہے؟ (مضمون) مشمولہ، اسلوب نگارش، مرتبہ، ماجد مشتاق رائے، روہی بکس، فیصل آباد، ۲۰۱۵ء، ص ۱۲، ۱۵
- ۹۔ رابعہ سرفراز، ڈاکٹر، اسلوب کیا ہے؟ (مضمون) مشمولہ، اسلوب نگارش، مرتبہ، ماجد مشتاق رائے، روہی بکس، فیصل آباد، ۲۰۱۵ء، ص ۱۶
- ۱۰۔ ممتاز حسین، ادب اور شعور، اردو اکیڈمی، کراچی، ۱۹۶۱ء، ص ۲۵
- ۱۱۔ گوپی چند نارنگ، ڈاکٹر، ادبی تنقید اور اسلوبیات، سنگ میل پبلی کیشنر، لاہور، ۲۰۰۸ء، ص ۱۲، ۱۳

- ۱۲۔ گوپی چند نارنگ، ڈاکٹر، ادبی تنقید اور اسلوبیات، ص ۱۵
- ۱۳۔ نصیر احمد خان، ڈاکٹر، ادبی اسلوبیات، پورب اکادمی، اسلام آباد، ۲۰۱۳ء، ص ۸
- ۱۴۔ نصیر احمد خان، ڈاکٹر، ادبی اسلوبیات، ص ۱۰، ۱۱
- ۱۵۔ مرتضیٰ خلیل احمد بیگ، تنقید اور اسلوبیاتی تنقید، شعبہ لسانیات، علی گڑھ مسلم یونیورسٹی، ۲۰۰۵ء، ص ۲۰
- ۱۶۔ روینہ شاہین، اردو تنقید کا اسلوبیاتی دبستان، افہارسنر، لاہور، ۲۰۱۲ء، ص ۸۰

17. RicharHudson, Invitation to Linguistics, Blackwell Oxford, UK, 1994, p1

- ۱۷۔ عبدالغفار، ڈاکٹر، اسلوب، تنقید، عاکف بک ڈپ، دہلی، ۱۹۸۹ء، ص ۵
- ۱۸۔ گوپی چند نارنگ، ڈاکٹر، تنقید کرنے والے کی جانب، مشمولہ معاصر اردو و تنقید، مرتبہ، شارب ردولوی، اردو اکادمی، دہلی، ۱۹۹۲ء، ص ۲۲
- ۱۹۔ خورشید جہاں، ڈاکٹر، جدید اردو و تنقید پر مغربی تنقید کے اثرات، نشاپبلی کیشنر، ہزاری باغ، دہلی، ۱۹۸۹ء
- ۲۰۔ ڈاکٹر رفت اختر خال، اردو و تنقید پر عالمی اثرات، انیس کتاب گھر، ٹونک راجستان، ۲۰۰۵ء
- ۲۱۔ نصیر احمد خان، ڈاکٹر، ادبی اسلوبیات، پورب اکادمی، اسلام آباد، ۲۰۱۳ء، ص ۱۱، ۱۲
- ۲۲۔ قاسم یعقوب، تنقید کی شعریات، پورب اکادمی، اسلام آباد، ۲۰۱۲ء، ص ۲۰۲
- ۲۳۔ گوپی چند نارنگ، ڈاکٹر، ادبی تنقید اور اسلوبیات، سنگ میل پبلی کیشنر، لاہور، ۲۰۰۸ء، ص ۱۳۰
- ۲۴۔ وزیر آغا، ڈاکٹر، تنقید اور جدید اردو و تنقید، انجمن ترقی اردو پاکستان، کراچی، ۱۹۸۹ء، ص ۹۵
- ۲۵۔ روینہ شاہین، اردو و تنقید کا اسلوبیاتی دبستان، افہارسنر، لاہور، ۲۰۱۲ء، ص ۸۲
- ۲۶۔ علی رفادیجی، اسلوبیاتی تنقید، مکتبہ جامعہ، دہلی، ۱۹۸۹ء، ص ۲۱
- ۲۷۔ علی رفادیجی، اسلوبیاتی تنقید، ص ۲۶
- ۲۸۔ علی رفادیجی، اسلوبیاتی تنقید، ص ۲۶
- ۲۹۔ گوپی چند نارنگ، ڈاکٹر، ادبی تنقید اور اسلوبیات، سنگ میل پبلی کیشنر، لاہور، ۲۰۰۸ء، ص ۱۹

- ۳۱۔ مرزا خلیل احمد بیگ، اسلوبیاتی تنقید: نظری بنیادیں اور تجزیے، قومی کوئسل برائے فروغ اردو، دہلی، ۱۳۹۴ء، ص ۲۰۱۳
- ۳۲۔ مرزا خلیل احمد بیگ، اسلوبیاتی تنقید: نظری بنیادیں اور تجزیے، قومی کوئسل برائے فروغ اردو، دہلی، ۱۳۹۴ء، ص ۲۰۱۳
- ۳۳۔ طارق سعید، اسلوب اور اسلوبیات، نگارشات، لاہور، ۱۹۹۸ء، ج ۰، ص ۲۵۳، ۳۵۵
- ۳۴۔ سید محمود احسن (اقتباس) مشمولہ، اسلوب اور اسلوبیات، طارق سعید، نگارشات، لاہور، ص ۱۰
- ۳۵۔ عبدالحق، پروفیسر (اقتباس) مشمولہ، اسلوب اور اسلوبیات، طارق سعید، نگارشات، لاہور، ص ۱۵
- ۳۶۔ مرزا خلیل احمد بیگ، تنقید اور اسلوبیاتی تنقید، علی گڑھ مسلم یونیورسٹی، انڈیا، ۲۰۰۵ء، ص ۲۹